


VISIT...

LANZAROTE  
*Caliente*.COM

# చందమామ

ఫిబ్రవరి 1992





# The Sun Camera... For Fun Pictures



*"Right in here... is a piece*



*of the sun! At lightning speed...*

*a light load of fun! Shoot with it...*



*catch 'em on the run! with Candida...*

*the great little one!"*



**new**

*Daylight*  
**Candida**<sup>TM</sup>

**POCKET CAMERA**  
J A P A N E S E   T E C H N O L O G Y

AVAILABLE AT ALL LEADING STORES

PRICE  
Rs. 195  
ONLY



పాచ్ ప్యాక్

కొనండి...

రూ... 2-75

అదా చేయండి!



20 ML.  
పాచ్ ప్యాక్  
రూ. 2.50



20 ML.  
పాచ్ ప్యాక్  
రూ. 5.75

మార్కెట్లో రెండు రకాల ప్యాకెట్లలో లభించును

మీకే శ సంపదకు

**రీటా**



# Don't you owe the



See my tail  
It's out of a  
Fairy Tale



Nice 'n' funny  
I'm a Bunny



Your Bear Hugs  
are warmer  
than mine



Foxy is my name  
But I'm ob-so tame




Tonight  
Tomorrow

little one a cuddles?



Give the  
Lit Panda  
a Handa



I can't chase  
no mice  
But I'm  
soft 'n' nice



No carrots to eat  
But I'm a treat



bug me fight  
I'll give you  
ride

**CUDDLES**

CHANDAMAMA TOYTRONIX



చూడండి పిల్లలూ!  
మీరు కూడా జోన్ జోకర్ని  
డెస్ చేయించగలరా?



అవును!  
చేయించచ్చు  
కోరస్-ప్రిట్ పవర్తో

ఉంటుంది ముచ్చటగా!  
ఉంటుంది శుభ్రంగా!

కోరస్ ప్రిట్ గ్లూ స్టిక్తో సరదాయే సరదా  
తేలిక యిది, శుభ్రమైనది, త్వరగా  
చెయ్యిచ్చిది. ద్రవరూపంలోని జిగురులాగ  
యిటూ అటూ పాకి పాడు చెయ్యిచ్చిది.

రంగు కాగితం, కోరస్ ప్రిట్ గ్లూ స్టిక్, యీ  
రెండూ వాడి అందమైన వస్తువుల్ని తయారు  
చేసుకోవచ్చును మీరు. స్కూలు ప్రాజెక్టుల  
కోసం, క్రాఫ్ వర్క్ కోసం, అమ్మకి, నాన్నకి,  
స్నేహితులకి కానుకలుగా యివ్వడం కోసం.

దొరుకుతుంది రెండు సైజుల్లో:  
18 గ్రాములు & 9 గ్రాములు వికరం.

మార్కెట్ చేసేవారు:

**కోరస్**



AKA/481/ML

ఉచితం!

జాన్ జోకర్ని చెయ్యడం కోసం, సొంత ఆద్రను వ్రాసిన రు. 1 పోస్టల్ కవరు జతపరుస్తూ వీరికి వ్రాయండి:  
కోరస్ (ఇండియా) లిమిటెడ్, పోస్ట్ బాక్స్ నం. 6558, వర్ధి, బెంబాయి 400 018



# చందనామ

సంస్థాపకుడు: 'చక్ర పాణి'

సంచాలకుడు: నాగరెడ్డి

## విరుసవ్యక్తు చిట్కా!

ఇల్లివల దిల్లీనగర పాఠశాల విద్యార్థులు కొందరు భారతరాష్ట్రపతి శ్రీ వెంకట రామన్ ను కలుసుకున్నప్పుడు, "ఎప్పుడూ మీరు నవ్వుతూ కనిపిస్తారు. అదేలా సాధ్యమవుతుంది?" అని అడిగారు. అందుకు మన రాష్ట్రపతి, "కష్టపడి పనిచేయండి, నిజాయితీగానూ, నిష్కలంకంగానూ నడుచుకోండి. దేశాన్ని ప్రేమించండి. మీ మిత్రవ్యూహాలను నిర్వహించండి. అప్పుడు మీరు ఎప్పుడూ హాయిగా నవ్వుతూ ఉండవచ్చు," అన్నారు చిన్నగా నవ్వుతూ.

ఆయన నలహా పిల్లలెకాదు, పెద్దలందరూ కూడా అనుసరించ తగినది; అచరించవలసినది. మనం కష్టపడి పని చేయడంమీదే మన ప్రగతి, దేశభివృద్ధి ఆధారపడి ఉన్నాయి. రెండవ ప్రపంచ యుద్ధ సమయంలో సర్వనాశనమైపోయిన జర్మనీ, జపాను దేశాలు తూడాడు మళ్ళీ సుసంపన్న దేశాలుగా అభివృద్ధి చెందడానికి కారణం, అక్కడి ప్రజలు కష్టపడి పని చేయడమే!

ఇక నిజాయితీ, నిష్కలంకం అనే ఉన్నత ఆదర్శాలు మనుమల మధ్య నన్నిచోట సత్సంబంధాలు పెంపొందడానికి దోహదం చేస్తాయి. ఆ తరువాత, మాతృదేశభక్తి. దేశమంటే కేవలం మట్టికాదు, మనుషులు; దేశభక్తి అంటే దేశంలోని సాటి ప్రజలను మనలాగే భావించి, ప్రేమించడం, గౌరవించడం. దేశప్రజలందరూ పరస్పర ఆదర భావంతో, ఇక మత్యంతో నడుచుకున్నట్లయితే, ఆ దేశాన్ని ఇతర దేశాలు తూడా గౌరవిస్తాయి!


ఇక ఈ గుణాలన్నిటికీ ఆధారభూతమైన కర్మ నిర్వహణ. కర్మవ్య నిర్వహణ అన్నది మన పవిత్ర గ్రంథాలు ప్రభోదించే ఆధార నైతిక నూత్రం. ఇవి ఒక్కడుగు ముందుకు వెళ్ళి—ఫలితం గురించి చిగులుపడి పొకుండా నీ కర్మవ్యాన్ని సక్రమంగా నిర్వహించు. ఫలితం దానంతట అదే వస్తుంది, అని బోధిస్తున్నాయి. ఇటువంటి సదవగాహన ఏర్పడినట్లయితే, మన కర్మవ్యాలను సక్రమంగానూ, సులభంగానూ, నిర్వహించగలం. మనమూ ఎప్పుడూ నవ్వుతూ మనచుట్టూ వున్న పదిమందినీ హాయిగా నవ్వించగలం!

సంపుటి 90 ఫిబ్రవరి '92 సంచిక 2  
విడి ప్రతి: 4-00 పంపిణీ చందా: 48-00

అంతా



మా పిల్లలకే!



జీవిత భీమా — ఇది ప్రేమ చిహ్నం

లైఫ్ ఇన్సూరెన్స్ కార్పొరేషన్ ఆఫ్ ఇండియా

AMRITA BHARATI



ఐక్యరాజ్య సమితి

నూతన ప్రధాన కార్యదర్శి



ఈజిప్టు మాజీ ఉపప్రధాని శ్రీ బౌట్రోస్ మాల్ నూతన సంవత్సరాది రోజున ఐక్యరాజ్యసమితి ప్రధాన కార్యదర్శి పదవిని చేపట్టారు. ప్రపంచ రాజకీయాలలో కీలకమైన పాత్ర వహించే ఈ ఉన్నతపదవిని చేపట్టిన మాల్ వయసు అరవైఐమ్మిది సంవత్సరాలు.

ఈజిప్టు విదేశ వ్యవహారాల మంత్రిగా వున్నప్పుడు శ్రీ మాల్ తీసుకున్న కొన్ని చర్యలు ద్వారా ప్రపంచ దృష్టిని ఆకర్షించారు. 1979 వ సం॥లో ఈజిప్టు—ఇజ్రాయెల్ ఒడంబడిక ఏర్పడడానికి ఆయన ఎంతో కృషిచేశారు. 'క్వాంట్ డేవిడ్ ఒడంబడిక' అని పిలువబడే ఆ ఒప్పందం ద్వారా ఉభయదేశాల మధ్య దశాబ్దాలపాటు కొనసాగుతూ వచ్చిన

ఘర్షణ అంతమయింది. జటిల అంటే 1990 వ సం॥లో ఇరాక్, కువైట్ మీద దురాక్రమణ జరిపినప్పుడు—ఆ దుండగాన్ని ఆరబ్ దేశాలన్నీ ఏకకంఠంతో ఖండించడానికి, మాల్ కీలకమైన పాత్ర వహించారు. ఈ రెండు చర్యల ద్వారా మాల్ కి అంతర్జాతీయ స్థాయిలో మంచి గుర్తింపు, గౌరవం లభించాయి.

మాల్ ని, ఐక్యరాజ్యసమితి ప్రధాన దర్శిగా ఏకగ్రీవంగా ఎంపిక చేశారు. ఈనాడు ప్రపంచంలో అక్కడక్కడ ఉద్రిక్తవాతావరణం నెలకొని ఉన్నది. ముఖ్యంగా కంఘాచియాలోనూ, యుగొస్లేవియాలోనూ శాంతిని పరి

బొటోన్ ఘోరి ఐక్యరాజ్య సమితి ఆరవ ప్రధాన కార్యదర్శి. ఆయనకు పూర్వం నార్వేకు చెందిన ట్రెగ్వీలి (1946-52); స్వీడన్ కు చెందిన దాగ్ హెమర్స్కోల్డ్ (1953-61) బర్మాకు చెందిన యుథాంట్ (1961-71) ఆస్ట్రేలియాకు చెందిన డా॥ కుర్ట్ వాలెడిమ్ (1972-1981) పెరుకు చెందిన పెరెజ్ డి. క్యూలర్, '82-91 ప్రధాన కార్యదర్శి పదవీబాధ్యతలు నిర్వహించారు.

రక్షించే బాధ్యత ఐక్యరాజ్య సమితికి ఉన్నది. కంప్యూటర్లలో శత్రువర్గాలు ఇరవైయేళ్లు సాగించిన ఘర్షణలను వదిలి పెట్టి 'సుప్రీమ్ నేషనల్ కౌన్సిల్' ను తాత్కాలికంగా ఏర్పరచాయి. దాని ద్వారా ఎన్నికలు జరిపి నిజమైన ప్రజాస్వామ్య ప్రభుత్వాన్ని నెలకొల్పడానికి కృషి జరుగుతున్నది.

యుగెస్లేవియాలో స్లోవేనియా, క్రోషియా వంటి రిపబ్లిక్ లు ఫెడరేషన్ నుంచి స్వతంత్ర దేశాలుగా విడిపోవడం వల్ల అక్కడ యుద్ధవాతావరణం నెలకొని ఉన్నది. ఆ ప్రాంతంలో శాంతి భద్రతలు ఏర్పడడానికి అమెరికా, రష్యా, మరికొన్ని యూరపుదేశాలు కృషి చేస్తున్నాయి. ఈ రెండు ప్రాంతాలకు, ఐక్యరాజ్య సమితి శాంతి రక్షక దళాలు అప్పడే చేరాయి.


ప్రాంతీయ ఘర్షణలను తొలగించి, శాంతిని పరిరక్షించడం ఐక్యరాజ్యసమితి ప్రధాన లక్ష్యాలలో ఒకటి. ఈనాటి ప్రధాన కార్యదర్శి మరొక ముఖ్యమైన

బాధ్యతను కూడా నిర్వహించవలసి ఉన్నది. ఐక్యరాజ్యసమితి సంస్థాగత వ్యవహారాలలో, ఆదేశిక సూత్రాలలో సిద్ధాంతాలలో కొన్ని సంస్కరణలు తీసుకురావాలన్న కోరిక చాలా కాలంగా వినిపిస్తున్నది. భద్రతాసమితిలో జర్మనీ, జపాన్ దేశాలకు శాశ్వత సభ్యత్వం కల్పించి భద్రతాసమితిని విస్తృత పరచాలన్నది ఒక కోరిక. ఇటీవల భారతదేశంలోని అమెరికా రాయబారి, పాట్రిక్ మోనిహన్, భద్రతా సమితిలో భారత దేశానికి కూడా శాశ్వత సభ్యత్వం కల్పించాలన్న ఆభిప్రాయం వ్యక్తం చేశారు.

తనను ఐక్యరాజ్య సమితి ప్రధాన కార్యదర్శిగా ఎంపిక చేశారని తెలియగానే శ్రీ ఘోరి, "ఇది నాకూ, నా దేశానికి గొప్ప గౌరవంగా భావిస్తున్నాను. ఎన్నో మార్పులు వస్తూన్న ఈనాటి ప్రపంచంలో ఐక్యరాజ్యసమితి మహత్తరమైన పాత్రను నిర్వహించవలసి ఉన్నది. నా కర్తవ్య నిర్వహణకు నేను నా శాయశక్తులా కృషి చేస్తాను," అని అన్నారు.

1945 వ సం॥లో ఐక్యరాజ్య సమితిని స్థాపించినప్పుడు 51 దేశాలకు అందులో సభ్యత్వం ఉండేది. ఇవాళ సభ్యదేశాల సంఖ్య 166 వరకు పెరిగింది. గత సెప్టెంబర్ లో, ఇటీవల స్వతంత్రదేశాలయిన బాల్టిక్ రిపబ్లిక్ లకూ, ఉత్తరదక్షిణ కొరియా లకూ, పసిఫిక్ ద్వీప దేశాలయిన మైక్రో నేషియా, మార్షల్ దీవులకూ సభ్యత్వం లభించింది.





## అరవైకాసుల వడ్డాణం

పద్మనాభపురం ప్రభుత్వ కచేరీలో, ప్రకాశం అనే అతడు చిన్న ఉద్యోగి. అతడు ఒకనాడు కచేరీ పని మీద పొరుగురు వెళుతూ, భార్య జానకికి చెప్పి వలసిన జాగ్రత్తలన్నీ చెప్పి బయలుదేరాడు. ఆమె ఆ సాయంత్రం ఇంటిపనులన్నీ ముగించుకుని, ముందు గదిలోకి వచ్చేసరికి చీకటి పడబోతున్నది.

ఆసమయంలో ఒక డెబ్బై ఏళ్ల వృద్ధుడు, విధివైపునుంచి ఇంటికేసి వస్తున్నాడు. ఆయన చేతిలో ఒక పెట్టె వున్నది. బాడుగ బండి వాడొకడు పెద్దగా, "బండి పట్నం దాకా మాట్లాడుకుని, ఇక్కడే దిగిపోతే ఎలా?" అని గట్టిగా అరుస్తున్నాడు.

ముసలాయన వెనక్కు తలతిప్పి, "నీకు పూర్తిగా బాడుగ ముట్టజెప్పాక, నేను ఎక్కడ దిగిపోతే ఏం? ఈ రాత్రికి ఇక్కడ తమ్ముడి ఇంట్లో విశ్రాంతి తీసు

కుంటాను," అని నిదానంగా ఇంటి ముందున్న మెట్లు ఎక్కాడు.

ఆయనను జానకి వినాడూ చూసి వుండలేదు. ఆమె అశ్చర్యంగా ఆయనకేసి చూస్తూ, "ఎవరండీ మీరు? ఇది ఎవరిల్లని అనుకుంటున్నారు?" అని అడిగింది.

"చెబుతాను, ముందు ఇన్ని మంచి నీళ్ళు తెచ్చి పెట్టు, తల్లీ!" అన్నాడు ముసలాయన దాపులవున్న పడక కుర్చీలో కూర్చుంటూ.

జానకి ఒక కంచుచెంబునిండుగా నీళ్ళు తెచ్చి ఇచ్చింది. ముసలాయన నీళ్ళు తాగి, "ఇది ఎవరిల్లో నాకు తెలియదు. ఈ రాత్రికి ఆశ్రయం యిస్తే, తెల్లవారి మా ఊరు వెళ్ళిపోతాను," అన్నాడు.

ఇది విని జానకి ముసలాయన్ని పరీక్షగా చూసింది. ఆయన ప్రమాదకరమైన మనిషిలా కనిపించలేదు. ఆమె కాస్త





తటపటాయస్తూ, "ఆశ్రయం ఇవ్వడానికి అభ్యంతరంలేదు. బాబుగారూ! చూడ బోతే మీరేదో కంగారులో వున్నట్టున్నారు," అన్నది.

"అవునమ్మా! నా కంగారుకూ, భయానికి కారణం, ఇది!" అంటూ ముసలాయన పక్కన పెట్టుకున్న పెట్టె మూత తీసి చూపించాడు.

పెట్టెనిండా బంగారు నగలు; వాటిలో పెద్ద వడ్డాణం కూడా ఒకటున్నది. ముసలాయన వడ్డాణాన్ని బయటికి తీసి, జానకితో, "దీనిబరువెంతో తెలుసామ్మా? అరవైశాసులు!" అంటూ దాన్ని పెట్టెలో పెట్టేశాడు.

అంతా ఆశ్చర్యంగా చూస్తున్నజానకితో, ముసలాయన ఇలా చెప్పాడు:

ఆయన పేరు నీలకంఠం, పెద్ద భూస్వామి. ఆయన ముగ్గురు కొడుకులకూ పెళ్ళిళ్ళు అయ్యాయి. వాళ్ళకు వ్యవసాయం అంటే రోత, వ్యాపారం అంటే మోజు. వాళ్ళు పంతం పట్టడంతో నీలకంఠం తనకున్న అరవై ఎకరాల పొలం అమ్మేశాడు, ఆ డబ్బుతో కొడుకులు పట్నంలో వ్యాపారం మొదలుపెట్టారు. నీలకంఠం మాత్రం పల్లెలో సొంత ఇంట భార్యతో ప్రశాంతంగా వుంటున్నాడు. అర్చిల్ల క్రితం హఠాత్తుగా ఆమె పోయింది. కొడుకులు నీలకంఠాన్ని పట్నం తీసుకుపోయారు. పల్లెలో వున్న ఇంటిని అమ్మేశారు. అఖరుసారిగా ఆయన పల్లెకుపోయి భార్య నగలతో తిరిగిస్తున్నాడు. అయితే, బండివాడి ప్రవర్తన ఆయనకు అనుమానం కలిగించింది. సాయంత్రానికల్లా పట్నం చేరవలసిన బండి నత్తనడకలు నడుస్తూ, చీకటిపడే వేళకు, ఈ ఊరు చేరింది. అంత బంగారంతో చీకటివేళ ప్రయాణం చేయడం ఇష్టం లేక, బంధువున్నాడన్న నెపంతో బండిదిగిపోయాడు, నీలకంఠం.

"మంచిపనిచేశారు. కాళ్ళుకడుక్కుని వస్తే వడ్డన చేస్తాను," అంటూ వంట గదిలోకి వెళ్ళింది, జానకి.



భోజనాలయ్యాక, మాటల సందర్భంలో నీలకంఠం, "తెల్లవారి పట్నం చేరగానే, నాకొక సమస్య ఎదురుకాబోతున్నది, జానకి!" అన్నాడు.

"ఏమిటి బాబాయి అది?" అని కుతూహలంగా అడిగింది, జానకి.

"నా దగ్గర మొత్తం వంద కాసుల బంగారం వున్నది. అందులో ఈ వడ్డాణమే అరవై కాసులది. దీన్ని నేను నా భార్యకు మొదటి పెళ్ళిరోజు కానుకగా ఇచ్చాను. దానిని చెరిపించడం, నాకిష్టంలేదు. ఒక కోడలికి అరవై కాసుల బంగారం, మిగతా ఇద్దరికీ చెరోక ఇరవై కాసుల బంగారం ఇవ్వాలన్న వస్తుంది! ఇదీ సమస్య!" అన్నాడు నీలకంఠం.

"మిగతా ఇద్దరికీ, తేడా నలభై కాసుల బంగారానికి సరిపడ్డ రొట్టం ఇచ్చేయండి, సరిపోతుంది," అన్నది జానకి.

నీలకంఠం పెద్దగా నవ్వి, "పొలం డబ్బూ, ఇంటి డబ్బూ నా కొడుకులకు, వీనాడో సమంగా పంచి ఇచ్చాను. ఇప్పుడు నాదగ్గర మిగిలింది, ఈ బంగారమే. ఇదీ పంచేసి, హాయిగా కొడుకుల దగ్గర, ఏ చీకూ చింతా లేకుండా శేషజీవితం గడిపేస్తాను," అన్నాడు.

జానకి కాసేపు ఆలోచించి, "అయితే, ఆ వడ్డాణం మిమ్మల్ని ఎక్కువ ప్రేమగా



చూసే కోడలికి ఇవ్వండి," అన్నది, చిన్నగా నవ్వుతూ.

"నా ముగ్గురు కోడళ్ళూ, నన్నెంతో గౌరవంగా, ప్రేమగా చూస్తారు. అందు వల్లనే, వడ్డాణం వారిలో ఎవరికివ్వాలో తేల్చుకోలేకపోతున్నాను," అన్నాడు నీలకంఠం.

"మీ దగ్గరున్న నూరు కాసుల బంగారంలో, అరవై కాసుల వడ్డాణం ఎవరికో ఒకరికి వస్తుందనీ, దాన్ని చెరిపించడం మీకిష్టం లేదనీ, మీ కోడళ్ళకు తెలుసా?" అని అడిగింది, జానకి.

"తెలుసు. నేను బంగారం తీసుకు రావడానికే, ఊరికి ప్రయాణం అయ్యానని





కూడా వాళ్ళే గురువులు," అన్నాడు నీలకంఠం.

జానకి చాలాసేపు ఆలోచించి, "మీ కోడళ్ళలో, మీ మీద ఎవరికి ఎక్కువ ప్రేమ వున్నదో చిన్న నాటకం ద్వారా బయటపెడతాను. అయితే, నేను చెప్పి నట్టు చేయాలి మీరు!" అన్నది.

"ఈ సమస్య తీరిపోతే, నాకు నిశ్చింత. నువ్వు చెప్పినట్టే చేస్తాను," అన్నాడు నీలకంఠం.

తెల్లవారగానే ఏవో పత్రాలు నిద్దం చేసి, నీలకంఠం సంతకాలు తీసుకున్నది, జానకి. తర్వాత ఆమె తమ ఊరి మనిషి ద్వారా, నీలకంఠం కోడళ్ళకు, "మీమామ

గారు, మిమ్మల్ని మాత్రమే వెంటనే బయలుదేరి రమ్మన్నారు," అని కబురు పంపింది.

మధ్యాహ్నం సమయానికి, నీలకంఠం కోడళ్ళు ముగ్గురూ ఇంటిముందు బండి దిగారు. వాళ్ళను చూస్తూనే జానకి, నీలకంఠాన్ని లోపలి గదిలోకి తీసుకుపోయి, మంచం మీద పడుకోబెట్టి, ముఖం మీద దుప్పటి కప్పతూ, "ఇక మీరు లేరు!" అన్నది.

"అదేం మాట!" అన్నాడు నీలకంఠం ఉలిక్కిపడి.

"మీరు కాస్సేపు చచ్చిపోయినట్టు కళ్ళు మూసుకు పడుకోండి. మీ కోడళ్ళ ప్రేమకు, ఇది పరీక్షాసమయం!" అన్నది జానకి.

తర్వాత ఆమె అంతకు ముందు రాసి వుంచిన పత్రాలు తీసుకుని, ముందు గదిలోకి వెళ్ళింది.

ఆమెను చూస్తూనే, నీలకంఠం కోడళ్ళు, "మీరెవరు? నిన్ననే ఇంటికి రావలసిన, మా మామగారు ఇక్కడ ఆగిపోయా రెండుకు?" అంటూ లోపలికి వచ్చారు.

జానకి, ఆ ముగ్గురి ముఖాల కేసి ఒక సారి పరీక్షగా చూసి, "మా ఆయన ప్రభుత్వకచేరిలో న్యాయవాది. నీలకంఠం



గారు, ఆయనతో సంప్రతించి, తన వద్ద వున్న బంగారాన్ని నగరంలోని వృద్ధుల ఆశ్రమానికి విరాళంగా ఇచ్చారు. ఆ పని మీదే, మీ మామగారు ఇక్కడికి వచ్చారు." అన్నది ప్రతాలను వాళ్ళకు చూపుతూ.


కోడళ్ళు ముగ్గురూ వెలవెలపోతూ, "అసలాయన ఏరి? ఎందుకు మారిలా అన్యాయం చేశారు?" అన్నారు.

"ఆయన లోపల గదిలో వున్నారు. అయితే, మీ ప్రశ్నకి జవాబు చెప్పలేరు. ఈ తెల్లవారుజామున హఠాత్తుగా కన్ను మూశారు!" అన్నది జానకి ఏమాత్రం తొణకకుండా.

"అలాగా!" అంటూ నీలకంఠం పెద్ద కోడలు మెటికలు విరిచి, "ముసలి వెధవకు మూడు పూటలా వేడివేడిగా పండి వడ్డించాను, పస్తులుంచి చంపినా పీడాపోయేది!" అన్నది.

"నిద్ర కూడా మానుకుని, వైద్యుడు చెప్పిన మందులు శ్రద్ధగా ఇచ్చాను. ఆ చేత్తోనే గుక్కెడు విషం గొంతులో పోసి వుంటే, ఈ అఘాయిత్యపు పని చేయకుండా హరీ అనేవాడు!" అన్నది రెండో కోడలు పళ్ళుకొరుకుతూ.

"కంఠం నొప్పి వుట్టేదాకా గట్టిగా పురాణాలు చదివి వినిపించేదాన్ని. చేతులు చచ్చుపడేలా విననకర్రతో విసిరే



దాన్ని. అంతకన్నా దుడ్డుకర్రతో నెత్తి మీద గట్టిగా బాదివుంటే, పీడా విరగడయి వుండేది!" అన్నది మూడో కోడలు ఉక్రోషంగా.

ఆ తర్వాత ముగ్గురూ జానకితో కవ్వించుకు పుగా, "మతిపోయిన ముసలాళ్ళు ఏదో చెబుతారు. వాళ్ళు చెప్పినట్టిల్లా చేయ గూడదన్న బుద్ధి నీకుండొద్దూ! అయినా, మనిషిపోతే కొడుకులకు కబురు పంపక, కోడళ్ళకు కబురు పంపావేం? శవాన్ని నీ ఇంట్లోనే వుంచుకో. సాయంత్రానికి ఆయన కొడుకుల్ని పంపిస్తాం," అని రుసరుసలాడుతూ, వచ్చిన బండిలోనే తిరిగిపోయారు.



కోడళ్ళ మాటలన్నీ విన్న నీలకంఠం, కొంతసేపు తన చెవులను తానే నమ్మలేక పోయాడు. కోడళ్ళ ఆసలు స్వరూపం తెలుసుకున్న ఆయనకుదుఃఖం పొంగుకు పచ్చింది.

జానకి, నీలకంఠం భుజం మీద ఆభిమానంగా చెయ్యివేసి, "చూశారా, బాబుగారూ; మనుషులు ఎలా వుంటారో! అందువల్లనే ప్రతివాళ్ళూ, తమకు చేతనైనంతలో, పోయేదాకా తమకు సరిపడ్డ డబ్బు దగ్గర వుంచుకోవాలి. మీ కోడళ్ళు ఎవరికివారు, అరవై కాసుల వడ్డాణం సొంతం చేసుకోవాలని, మీమీద ఎక్కడ లేని ప్రేమా ఒలకపోశారు. మీరు ఇప్పటికయినా కళ్ళు తెరిచి, కొంత డబ్బు మీదంటూ దగ్గర వుంచుకోండి. మా నాన్న మీలాగే కొడుకుల్ని నమ్మి, ఉన్నదంతా ఇచ్చేశాడు. కోడళ్ళు తరిమేస్తే, కూతురు దగ్గర వుండడం ఇష్టం లేక, ఇప్పుడు వగరంలోని వృద్ధుల ఆశ్రమంలో వుంటున్నాడు. మీకు అలాంటి దుస్థితి

కలగూడదనే, ఈ నాటకం ద్వారా మీ కోడళ్ళకు మీమీద విపాటి ప్రేమ వున్నదో తెలుసుకునేందుకు చిన్న పరీక్ష పెట్టాను. మా నాన్న ఎంతో జీవితానుభవం కలవాడు. ఆయన అండ మాకు ఉన్నట్టుయితే, ఇప్పుడు మాకెదురవుతున్న సమస్యల పరిష్కారానికి మంచి మంచి సలహాలిచ్చి అడుకునేవాడు. అలాగే, మీరూ మీ కుటుంబానికి ఎంతో సహాయంగా వుండేవాళ్ళు!" అంటూ తను అందుకుముందు తయారు చేసిన పత్రాలను చించి వేయబోయింది.

నీలకంఠం, ఆమెను వారిస్తూ, "ఆ పత్రాలు చించకు. నేను నిజంగానే, ఈ బంగారాన్ని వృద్ధుల ఆశ్రమానికి విరాళంగా ఇచ్చి, మిగిలిన జీవితకాలాన్ని అక్కడే గడిపేస్తాను. నా భార్యకు ప్రియమైన అరవై కాసుల వడ్డాణం, మూసుకు పోయి వున్న నా కళ్ళను తెరిపించింది. ఆ ఆశ్రమం చిరునామా ఇవ్వు నాకు!" అన్నాడు.







12


[రుద్రపురి ప్రధానమంత్రి, దుష్టమంత్రికుడు వీరవికటుడూ కలిసి యువరాణి కంఠహారం లోని చంద్రకాంతమణిని అపహరించాలని పథకం వేశారు. వీరవికటుడు ఆ విషయాన్ని మునలి మంత్రిగ కైకు తెలియజేశాడు. యువరాణిని ప్రాణాలకో తనకు అప్పగించమని మంత్రిగ కై వీరవికటుణ్ణి అజ్ఞాపించింది. అపూర్వ ధానము ఆ విషయాన్ని గ్రహించాడు.—తరువాత]

సకాలంలో కావలసినంతగా వర్షాలు కురియడం వల్ల, రుద్రపురిరాజ్యమంతటా ఆ సంవత్సరం పంటలు బాగా పండాయి. ఎలాంటి లోటూ లేకుండా ప్రజలు హాయిగా వున్నారు గనక, ఆ సంవత్సరం యువరాణి జన్మదిన వేడుకలను ఘనంగా జరపాలని రాజు విశ్వవర్మ నిర్ణయించాడు. ఆ సంగతి వినగానే ప్రధానమంత్రి పట్టరాని ఉత్సాహంతో, “మన యువరాణి

జన్మదిన వేడుకలను కనీ విని ఎరుగనంత ఘనంగా జరపాలి!” అన్నాడు. యువరాణి మీది అభిమానం కొద్దీ ప్రధానమంత్రి అలా చెబుతున్నాడని భావించి రాజు, అతడి రాజభక్తికి ఎంతగానో పొంగి పోయాడు!

అరోజు రాత్రి ఆ కాశం నిండా మేఘాలు కమ్ముకోవడం వల్ల, కన్నుపొడుచుకున్నా కానరాని కటికచీకటి





అలముకున్నది. ఉరుములతో, మెరుపులతో అప్పుడప్పుడు వర్షం కురుస్తున్నది. ఆ వర్షంలో వీరవికటుడు నల్లటి దుస్తులు ధరించి, తన వాహనమైన ఎలుగుబంటి మీద ఆరణ్యం నుంచి రుద్రపురి నగర పాలిమేరలో వున్న దుర్గామాత ఆలయం కేసి వస్తున్నాడు. రాజకుటుంబానికి మాత్రమే కాదు; రుద్రపురి రాజ్యానికే ఆరాధ్యదేవత దుర్గామాత! దుర్గామాత ఆలయం భయంకరమైన ఆరణ్య సమీపంలో వుండడంవల్ల అక్కడ అంతగా జనసంచారం ఉండదు. రాత్రి పూటయితే ఆలయంలో కూడా ఎవరూ వుండరు. పూజారి కూడా పెందలాడే

వచ్చి గుడిలో దీపం వెలిగించి వెళుతూ ఉంటాడు.

దుర్గామాత దేవాలయానికి దాదాపు పందగజాల దూరంలో ఆరణ్యాన్ని ఆనుకుని వున్న బ్రహ్మాండమైన పటప్పక్షం సమీపించగానే, వీరవికటుడు ఎలుగుబంటి మీది నుంచి దిగి, భయంతో పణుకుతూన్న ఆ జంతువును, “ఇక్కడే వుండు!” అని కఠినస్వరంతో ఆజ్ఞాపించి దేవాలయం కేసి నడిచాడు.

ఎత్తయిన ఆలయ ద్వారగోపురం వద్ద నిలబడి వున్న వ్యక్తిని చూడగానే, వీరవికటుడు, “కొద్దిగా ఆలస్యమయింది, క్షమించాలి. మంత్రగత్తె దగ్గరికి మళ్ళీ ఒకసారి వెళ్ళి మాట్లాడి వస్తున్నాను, ఆమె నీకొక తాయెత్తు పంపింది. దానిని ధరించావంటే నీలోని భయాలన్నీ మటుమాయమైపోతాయి. ఆపదల నుంచి నీకు రక్షణ కలుగుతుంది,” అన్నాడు

అక్కడ నిలబడిన ప్రధానమంత్రి, “ధన్యుణ్ణి! నీ మేలు ఈ జన్మలో మరిచిపోను,” అంటూ వీరవికటుడికి నమస్కరించాడు.

వీరవికటుడు, తన సంచీలో దాచిన తాయెత్తును తీసి, మంత్రి మణికట్టుకు కట్టాడు. ఆ తాయెత్తును ధరిస్తే, ప్రధానమంత్రి, వీరవికటుడు చెప్పినట్టల్లా ఆడ




గలదని మంత్రగత్తె చెప్పి పంపింది. అయితే, ఆ విషయం తెలియని ప్రధాన మంత్రి దానిని చూసుకుని సంతోషంతో ఉబ్బితబ్బిబ్బయిపోయాడు !

“యువరాణి పుట్టినరోజు, ఆమె దేవీ దర్శనానికి రావడానికి తగిన శుభ ఘడియలు పంచాంగం చూసి నిర్ణయించావా?” అని అడిగాడు మాంత్రికుడు తన పొడవాటి గడ్డాన్ని చేత్తో దువ్వుకుంటూ.

“నిర్ణయించాను ! సూర్యాస్తమయం అయిన ఒక గంట తరువాత శుభప్రదమని చెప్పాను !” అన్నాడు మంత్రి.

“ఆ రాత్రి చీకటిగా కూడా వుండాలి. అంటే, ఈ లెక్కన మన లక్ష్మం నెరవేరడానికి ఒక్క నెల మాత్రమే ఉందన్న మాట ! అంతే కదా ?” అని అడిగాడు వీరవికటుడు గర్వంగా నవ్వుతూ.

“అవును, మిత్రమా ! మన పథకం నిరాటంకంగా నెరవేరగలదనడంలో నాకు ఇసుమంత సందేహం కూడా లేదు. ఇప్పుడు దేవాలయం తలుపులు తీయడానికి కావలసిన తాళం చెవులు తెచ్చాను. రాజకుటుంబానికి చెందిన వాళ్ళు హఠాత్తుగా ఏదైనా ఆపద వాటిల్లి నప్పుడు అక్కడి నుంచి తప్పించుకోవడానికి అనువుగా, ఆలయ గర్భ గృహం నుంచి, రహస్య సొరంగమార్గం




ఉన్నదని చెప్పాను కదా, దానిని ఎలా తెరవాలో, మూయాలో నాకు తెలుసు. అయినా, ఇంతవరకు దానిని ఉపయోగించుకోవలసిన అవసరం రాజకుటుంబంలో ఎవరికీ కలగలేదు. అది, ఇప్పుడు మన పథకం నెరవేరడానికి ఇలా ఉపయోగ పడనున్నది ! లోపలికి వెళ్ళి చూద్దామా,” అంటూ మంత్రి గుడి ద్వారం తేసి నడిచాడు ఉత్సాహంగా.

“చూద్దాం పద. అందుకే కద వచ్చింది,” అన్నాడు వీరవికటుడు.

మంత్రి గుడి తలుపులు తెరిచాడు. ఇద్దరూ లోపలికి వెళ్ళి, తలుపులు మూసేశారు. లోపల మంత్రి చిన్న కాగడాను వెలి






గించి పట్టుకున్నాడు. ఇద్దరూ గర్భగృహం లోకి అడుగుపెట్టారు. దుర్గామాత విగ్రహం ముందు చిన్న చిన్న మట్టి ప్రమిదలలో దీపాలు వెలుగుతున్నాయి. దుర్గామాత విగ్రహానికి, వెనకగోడకూ మధ్యకొంతఖాళీ స్థలం ఉన్నది. దానిని అనుకుని వున్న గోడ మీద రకరకాల శిల్పాలు చెక్కబడి ఉన్నాయి. మంత్రి కాగడాను పక్కన అనించి, రెండు చేతులతో ఒక రాక్షసాకార విగ్రహం నోటిని తెరిచాడు. వెంటనే విగ్రహం వెనక సారంగమార్గం తెరుచు కున్నది.

మంత్రి, మాంత్రికుడూ ఇద్దరూ సారంగ మార్గంలోకి దిగారు.


అంతవరకూ, ఆ ఇరువురికీ తెలియ కుండా వారి వెన్నంటి వచ్చిన అపూర్వపుడు, గర్భగృహంలోని దుర్గామాత విగ్రహం దగ్గర నిలబడి, రహస్య సారంగమార్గం తలుపును మూసేద్దామా అని ఒక క్షణం ఆలోచించాడు. కాని, ఆ దుర్మార్గులు సారంగమార్గం అవతలి వైపునుంచి తప్పించుకుని పారిపోగలరు. అందువల్ల మూసేయడం వల్ల పెద్ద ప్రయోజనం ఏదీ లేదని ఊహించుకున్నాడు. సారంగమార్గం అవతలి చివర ఎక్కడున్నదో అపూర్వ పురికి తెలియదు. దానిని తెలుసుకోవాలంటే వాళ్ళ వెంట సారంగంలోకి దిగడమే మంచిదని అతడు ఒక్క అడుగు ముందుకు వేసేలోగా, సారంగమార్గ ద్వారంతోపాటు రాక్షసాకార విగ్రహం యొక్క నేరు కూడా మూసుకుపోయింది. సారంగ ద్వారం మూయడానికి వీలుగా, సారంగం లోపల ఏదో ఏర్పాటు ఉన్నదని అపూర్వపుడు గ్రహించాడు.

గుడి తలుపులు తెరిచే ఉన్నాయి. వాటిని మూయకుండా, మంత్రి, మాంత్రి కుడూ వెళ్ళే అవకాశం లేదు. కాబట్టి తలుపులు మూయడానికి వాళ్ళు, తప్ప కుండా రాగలరని అనుకుంటూ, అపూర్వపుడు గుడి నుంచి బయటకు వచ్చి, ఒక స్తంభం చాటున కూర్చున్నాడు.









అతడు అనుకున్నట్టే ఒక గంటసేపు తరవాత, మంత్రి, మాంత్రికుడూ గుడి నుంచి బయటకు వచ్చారు. మంత్రి తలుపులు మూసి తాళం వేస్తూ, మాంత్రికుడితో, "నేను యువరాణిని సొరంగ మార్గంలోకి తోయగానే, ఆమెను లోపలికి తీసుకుపోయి, నేను చూపినట్టు, లోపలి నుంచి, ప్రవేశద్వారాన్ని మూసి వేయవలసిన బాధ్యత నీది. సొరంగ మార్గంకుండా యువరాణిని అరణ్య మధ్యానికి తీసుకుపోయి, నీ మనుషులకు అప్పగించాలి. వాళ్ళు ఆమెను అక్కడి నుంచి మంత్రగత్తె వద్దకు తీసుకు వెళ్ళాలి!" అన్నాడు.

"నా మనుషులు కాదు; సాక్షాత్తు మంత్రగత్తె అక్కడ కాచుకునివుంటుంది. కోడిపిల్లను, గద్ద తన్నుకుపోయినట్టు ఆమె యువరాణిని తన్నుకుపోగలదు!" అన్నాడు వీరవికటుడు గర్వంగా నవ్వుతూ.

"శభాష్! అయితే అన్నీ క్షణాలలో జరిగిపోవాలి. ఎందుకంటే వేడుకలు ఎంత కోలాహలంగా జరిగినప్పటికీ, యువరాణి బద్దారు నిమిషాలు కనిపించక పోయినా చెలికత్తెలు పసిగట్టగలరు; ఆ తరవాత ఆమెను వెదకడం ప్రారంభించగలరు, జాగ్రత్త!" అన్నాడు మంత్రి.

"వెదకడం ప్రారంభించినా, యువరాణిని సొరంగమార్గంలోకి తోశారని మరో కంటికి తెలిస్తేగదా పట్టుకోవడానికి? ఆలయ గర్భగృహంలోని, రహస్యమార్గం గురించి ఎంతమందికి తెలుసు?" అని అడిగాడు వీరవికటుడు.

"రాజుకూ, రాణికి, ఆలయపూజారికి, నాకూ, సేనానాయకుడికి మాత్రమే ఆ రహస్యమార్గం గురించి తెలుసు. మరెవ్వరికి తెలియదు!" అన్నాడు మంత్రి.

"అలాగా....పూజారిని లొంగదీసుకోవడం కష్టమని అంటున్నావు. ఒకవేళ పూజారికి మన పథకం తెలిస్తే దానిని అతడు రాజుకు చెప్పి అపాయం వుంది కదా!" అన్నాడు వీరవికటుడు.



“అవును, చెప్పగలడు. ఏం చేద్దాం!” అన్నాడు మంత్రి.

“సాయంకాలం యువరాణి దుర్గామాత మందిరానికి రాకముందే, పూజారిని పరలోకానికి పంపేద్దాం. నేనే పూజారి వేషం వేసుకుని యువరాణిని దేవాలయంలోకి తీసుకుపోయి, విగ్రహానికి ప్రదక్షిణ చేయించడం శుభప్రదమని మంచిమాటలు చెప్పి, ఆమెను విగ్రహం వెనకకు తీసుకుపోయి, సారంగమార్గంలోకి తోసి, నేనూ లోపలికి వెళ్ళి, సారంగ మార్గద్వారం మూసేస్తాను!” అన్నాడు వీరవికటుడు వికటంగా నవ్వుతూ.

“అలోచన బాగానే ఉన్నది. అయినా, అందుకు పూజారి ప్రాణం తీయాలా? మరొక మార్గం ఏదైనా ఉంటే చూడు. పూజారి చాలా మంచివాడు!” అన్నాడు మంత్రి.

“మరీ ఇంత పిరికిగుండెకలవాడివి, రేపు ఈ భూప్రపంచాన్ని ఎలా పరిపాలించగలవు? చంద్రకాంతమణి నిన్ను ఈ ప్రపంచానికే చక్రవర్తిని చేయ

నున్నది! సరేలే.... విచారించకు. నీ ఇష్టానుసారమే చేస్తాను. మన పని పూర్తయ్యేంత వరకు పూజారిని చంపకుండా ఎవరికీ తెలియని రహస్య స్థలంలో దాచేద్దాం. సరేనా, ఇక వెళదామా?” అంటూ వీరవికటుడు వటవృక్షం కేసి నడిచాడు.

వాడి నుంచి అనుమతి తీసుకుని మంత్రి నగరం కేసి నడవసాగాడు.

అంతవరకు ఒక స్తంభం చాటున దాగి వారి సంభాషణలు విన్న అపూర్వుడు, ఇప్పుడు ఎవరి వెంట వెళ్ళడమా అని ఒక్క నిమిషం సందిగ్ధంలో పడ్డాడు. ఎలాగూ అదుర్కారులు తలపెట్టిన కుట్ర తనకు తెలిసిపోయింది గనక, ఇక వాళ్ళ వెంట వెళ్ళడం కన్నా, ఆ విషయాన్ని రాజు విశ్వవర్మ దృష్టికి తీసుకు రావడం ఉత్తమం. అప్పుడే వాళ్ళ దుష్టపథకాన్ని కొనసాగకుండా అపవచ్ఛు. అయినా, ఈ విషయాన్ని రాజుగారికి తెలియజేయడం ఎలా? అని అపూర్వుడు తీవ్రంగా ఆలోచించసాగాడు.

—(ఇంకా ఉంది)





## తెలివైన జవాబు

శివరామయ్య అనే ఒక చిన్న రైతు కొడుకూ, కోడలూ పాతాత్తుగా పోవడంతో, మనమలిద్దరి బాధ్యతా ఆయనమీద పడింది. వాళ్ళను ఆయన ఎంతో గౌరవంగా పెంచాడు. ఆ ఊళ్ళో శివరామయ్యకు ఇల్లు తప్పించి, మరే ఆస్తి లేదు. ఆయన వయసుమీదపడే కొద్దీ మనమళ్ళో గురించి దిగులుపడసాగాడు. వాళ్ళిద్దరూ ఏమీ బాధ్యత తెలియనట్టుగా ప్రవర్తించేవారు.

ఇలా వుండగా శివరామయ్య చిన్ననాటి స్నేహితుడైన కోదండం, ఆయన్ని చూసిపోదామని వచ్చాడు. శివరామయ్య అతడికి తన మనమళ్ళ గురించి చెప్పాడు.

కోదండం, శివరామయ్య మనమళ్ళిద్దరి పిలిచి, “చూడండి! నేను మిమ్మల్ని ఒక ప్రశ్న అడుగుతాను. మీరు బాగా ఆలోచించి దానికి సమాధానం చెప్పాలి. ఎవరు తెలివిగా సమాధానం చెబితారో వాళ్ళకు, పదిరూపాయలిస్తాను,” అన్నాడు.

దానికి ఇద్దరూ సరేనని తలలూపారు. కోదండం వాళ్ళతో, “మీకు దేవుడు ప్రత్యక్షమైతే ఒకే ఒక వరం కోరుకోవాలి. అది మీకు ఏలైనంత లాభదాయకంగా వుండాలి. ఏం కోరుకుంటారు?” అన్నాడు.

పెద్దవాడు బాగా ఆలోచించి, “నాకు ఏ లోటూ లేకుండా బతకడానికి అవసరం అయిన పొలం ఇవ్వమని అడుగుతాను,” అన్నాడు.

తర్వాత రెండవవాడు, “పొలం ఎవరిక్కాలి! నేను తలచుకున్నప్పుడల్లా, ఏది కోరుకుంటే అది ప్రసాదించగల, ఒక ఉంగరం ఇవ్వమని అడుగుతాను. అప్పుడిక నాకేలోటూ వుండదు,” అన్నాడు.

కోదండం నవ్వి చిన్నవాడికి పదిరూపాయలిచ్చి, తర్వాత శివరామయ్యతో మాట్లాడుతూ, “నీకున్న ఈ ఇంటిని పెద్దవాడికివ్వ. వాడు ఉన్న ఊళ్ళో ఎలాగో బతగ్గలడు. చిన్నవాడి గురించి నువ్వు దిగులుపడనవసరంలేదు. వాడు బతకనేర్చినవాడు. వాణ్ణి నావెంటి తీసుకుపోయి, ముందు ముందు నీకూ, ఆన్నకూ సాయపడగలవాడిగా తయారుచేసే పంపుతాను,” అన్నాడు.

శివరామయ్య, కోదండం చెప్పినట్లే చేసి, ఏ దిగులూ లేకుండా సుఖంగా కాలం వెళ్ళి బుచ్చాడు.

—దాసరి వెంకటరమణ








## మాటతప్పిన రాజు

పట్టువదలని విక్రమార్కుడు. చెట్టు వద్దకు తిరిగి వెళ్ళి, చెట్టు పై నుంచి శవాన్ని దించి భుజాన వేసుకుని, ఎప్పటిలాగే మౌనంగా శ్మశానం కేసి నడవ సాగాడు. అప్పుడు శవంలోని బేతాళుడు, “రాజా, ఇంత అర్ధరాత్రివేళ, ఇన్ని శ్రమలకు గురి అవుతున్న నిన్ను చూస్తూంటే జాలి కలుగుతున్నది. ఎవరికోసం నువ్విన్ని శ్రమలకోర్చుతున్నావో, నాకు తెలియదు. నువ్వు దేశ పాలకుడివైన రాజువి కనక, ఏదో ఒక సామాన్యవ్యక్తి కోసం, ఇంత పట్టుదల వహించావని నేననుకోను. ఒక వేళ, నిన్ను కార్యానికి ప్రోత్సహించిన వాడు, మరొక రాజయినా లేక చక్రవర్తి అయినా, తాము అన్న మాటకూ, ఎంతగానో తర్కించి తీసుకున్న నిర్ణయాలకూ కట్టుబడి వుంటారని నమ్మడం, ఒక్కొక్కసారి ఆశాభంగానికి కౌరణమవుతుంది.

**బేతాళ కథలు**





ఇందుకు ఉదాహరణగా, ఒక మాట తప్పిన రాజు, వీరుడైవుండి భీరువుగా ప్రవర్తించిన ఆటవికయువకుడూ, ఆఖరి క్షణంలో అవివేకంగా ప్రవర్తించిన రాజకుమార్తే—ఈ ముగ్గురికథా చెబుతాను, శ్రమ తెలియకుండా, విను," అంటూ ఇలా చెప్పసాగాడు:

సువిశాల అనే రాజ్యానికి పద్మాక్షుడు రాజు. ఆయన పాలనలో, ప్రజలు ఎంతో కాలంగా సుఖశాంతులతో వున్నా, ఒకానొక క్రూరమృగం కారణంగా రాజులోనూ, ప్రజలలోనూ భయం, ఆశాంతి ప్రబల సాగినై. ఆ మృగం ఏ అర్ధరాత్రివేళనో వచ్చి, రాజధాని శివార్లలో వున్న గ్రామాల

మీద పడి మనుషులను చంపసాగింది. ఆ మృగం ఎక్కడి నుంచి ఎలా వస్తుందో ఎవరికి అంతు చిక్కలేదు. అది మనుషులను చంపి, బతికిన గ్రామస్థులు కాగడాలతోనూ, దివిటీలతోనూ ఇళ్ళలో నుంచి బయటికి రాగానే, ఎటో పారిపోయేది.

ఆ క్రూరమృగాన్ని పట్టి పధించమని రాజు పద్మాక్షుడు ఎందరో సైనికులను పంపాడు. వాళ్ళు దాన్ని చంపలేకపోగా, కొందరు దానికి బలైపోయారు. ఆ మృగం చేస్తున్న ఘోరాలకూ, బీభత్సానికి రాజు ఎంతో బాధపడసాగాడు. ఈ విధంగా ప్రజల ప్రాణాలకు రక్షణ లేకపోవడం చూసి రాజు, మంత్రితోనూ, యువరాణి వివేకవతితోనూ సంప్రతించి, ఒక నిర్ణయానికి వచ్చాడు.

అదేమంటే—క్రూరమృగాన్ని చంపగల వీరులకోసం, రాజ్యమంతటా దండేరా వేయించడం! ఆ మృగాన్ని చంపిన వీరుడికి అర్ధరాజ్యంతో పాటు, తన కుమార్తెను కూడా ఇచ్చి వివాహం చేయగలనని ప్రకటించాడు రాజు. ఇందుకు వివేకవతి కూడా సమ్మతించింది.

ఇది జరిగిన రాజ్యంలోని ఎందరో యువకులు, క్రూరమృగాన్ని చంపడానికి బయలుదేరి, దానివల్ల ప్రాణాలు కోల్పోయారు.



ఈ పరిస్థితుల్లో, రాజ్యం పాలిమేరల్లోని అరణ్యంలో నివసిస్తున్న, ఒక అటవిక నాయకుడి కొడుకు, వీరవరుడనేవాడు క్రూరమృగాన్ని చంపడానికి బయలుదేరాడు. వాడు పక్షి రోజులపాటు రాత్రి వేళ దానికోసం వెతికి, చివరకు అది ఒక వాగు ఒడ్డున వున్న పొదల్లో దాగి వున్నట్టు తెలుసుకున్నాడు.


వాడు దాపులనున్న చెట్టు ఎక్కి, అక్కడి నుంచి మృగాన్ని పరీక్షగా చూసి ఆశ్చర్యపోయాడు. అలాంటి మృగాన్ని వాడు అంతవరకూ ఏనాడూ చూడలేదు. దాని తల పెద్ద జూలుతో నింపం ఆకారంలో వున్నది. మిగతా శరీరం చారలతో పులిరూపంలో ఉన్నది!

వీరవరుడు, ఆ వింతమృగం మీద ముందు ఈటెను విసరడమా లేక బాణం ప్రయోగించడమా, అని ఆలోచిస్తున్నంతలో, అది తల ఎత్తి చెట్టుకేసి చూసి, నింపగర్జనా, పులిగాండ్రంపూ మేళవించి నట్టున్న భయానకమైన అరుపుతో, పొదలలో నుంచి బయలుదేరి చెట్టును సమీపించింది. వీరవరుడు అదే అదనుగా బాణాన్ని దాని గుండెలకు తాకేలా వదిలాడు.

బాణం దెబ్బ తింటూనే మృగం భీకరంగా అరుస్తూ, చెట్టు కొమ్మల్లో వున్న వీరవరుడి కేసి ఎగిరింది. ఈసారి వాడు ఈటెను దాని కంఠానికి తగిలేలా బలంగా విసిరాడు. ఈటె దెబ్బ తింటూనే







వింతమృగం వెల్లకిలాపడి లేచి, అరుస్తూ వాగుకేసి పారిపోయానంది. కాని, వీర వరుడు చెట్టు దిగి దాన్ని బాణాలతో కొట్టాడు. మృగం కర్ణకతోరంగా అరుస్తూ, వాగు ఒడ్డునపడి కాసేపు గిలగిలా తన్నుకుని ప్రాణాలు వదిలింది.

తెల్లవారుతూనే, ఆ చుట్టుపక్కల వున్న గూడెలలోని అటవికులు అక్కడికి వచ్చి, ఆ వింతమృగాన్ని చూసి అమితాశ్చర్యం చెందారు. తమ నాయకుడి కొడుకు దాన్ని చంపి, రాజకుమార్తెను పెళ్ళాడడమే కాక, అర్ధరాజ్యానికి రాజు కాబోతున్నందుకు పరమానందం చెందారు.

ఒక అటవికయువకుడు, ఒంటరిగా సాహసించి క్రూరమృగాన్ని చంపాడన్న వార్త, రాజు పద్మాక్షుడికి చేరింది. ఇది విని ఆయన మొదట సంతోషించినా, ఆ తర్వాత విచారగ్రస్తుడయ్యాడు. ఎందుకంటే — ఆయనకు అందిన సమాచారాన్ని బట్టి, ఆ అటవిక యువకుడు అక్షరజ్ఞానం లేనివాడు; అనాకారీ! అటువంటివాణ్ణి తాను అల్లుడుగా చేసుకోవాలన్న తలపు రాగానే, ఆయన చాలా కలవరపాటు చెందాడు.

రాజు, తాను అర్ధరాజ్యంతోపాటు, కుమార్తెను కూడా ఇచ్చి వివాహం చేస్తానని ప్రకటించగానే, ఏ రాజకుమారుడో వచ్చి, ఆ క్రూరమృగాన్ని చంపుతాడనుకున్నాడు. కాని, ఇప్పుడు జరిగింది వేరు. ఒక తక్కువజాతివాడూ, అనాకారీ ఆకార్యాన్ని సాధించాడు!

ఇప్పుడు ఏమి చేయడమో అన్నదాన్ని గురించి పద్మాక్షుడు, మంత్రితోనూ, కుమార్తెతోనూ చర్చించాడు. వాళ్ళు కూడా సందిగ్ధంలోనే పడ్డారు. అది రాజవంశానికి ఎంతో కళంకం అని భావించారు.

"ఒక పని చెయ్యండి, నాన్నా! ఆ వీరవరుణ్ణి ఒంటరిగా పిలిచి, అర్ధరాజ్యం మాత్రమే ఇస్తానని చెప్పి చూడండి," అన్నది యువరాణి వివేకవతి.



“అవును. అలా చేయడం బావుంటుంది. అర్ధరాజ్యం ఇచ్చి విలుకోమంటే, వీరవరుడు తప్పక సంతోషంగా అంగీకరిస్తాడు. అయితే, రాజకుమార్తెను వివాహం చేసుకోవడానికి, తాను తగిన వాడిని కాననీ, తానుగానే అందుకు తిరస్కరించాననీ, వాడిచేత అటవికులకూ, రాజ్యప్రజలకూ చెప్పించాలి. అప్పుడు మనం అన్నమాట తప్పినట్టు వుండదు,” అని మంత్రి సలహా ఇచ్చాడు.

రాజుకు, ఈ సలహా నచ్చింది. ఆయన వీరవరుడికి కబురుచేసి, మనంగా సత్కరించి, రహస్యమందిరంలో విడిదివిర్పాటు చేశాడు. తర్వాత ఆయన, మంత్రి, యువరాణి వివేకవతి వాణ్ణి కలుసుకుని, తాము అనుకున్న విషయం చెప్పి, అందుకు ఒప్పుకోమన్నారు.

వీరవరుడు ఒక క్షణం పాటు ఆలోచించి, “మహారాజా, నాకు అర్ధరాజ్యం కూడా ఇవ్వనవసరం లేదు. నేను కేవలం బహుమానం ఆశించి, ఆ క్రూరమృగాన్ని చంపలేదు. ఈ రాజ్యపౌరుడుగా, చేతనైనంతలో ప్రజలను ప్రాణాపదనుంచి కాపాడవలసిన బాధ్యత నాకున్నది. అర్ధరాజ్యాన్ని, రాకుమారిని నాకై నేనే తిరస్కరించానని ప్రజలకు చెబుతాను. క్షమించండి!” అంటూ అక్కడి నుంచి బయలుదేరాడు.



సమస్య ఇంత తేలిగ్గా పరిష్కారమైనందుకు రాజు, మంత్రి చాలా సంతోషించారు. అయితే, యువరాణి వివేకవతి, వీరవరుణ్ణి అగమని కేకచేసి, తండ్రితో, “నాన్నా! ఆ అటవిక యువకుడికి అర్ధరాజ్యం ఇచ్చినా, ఇవ్వకపోయినా ఫర్వా లేదు. మన్నించండి! నేను అతణ్ణి వివాహమాడదలచాను. అందుకు అనుమతించండి!” అన్నది నిబ్బరంగా.

ఇది విని రాజు పద్మాక్షుడూ, మంత్రి నిశ్చేష్టులైపోయారు.

బేతాళుడు ఈ కథ చెప్పి, “రాజా, వీరవరుడు అర్ధరాజ్యాన్ని, రాకుమార్తెను తనవిగా చేసుకోవాలనే, ప్రాణానికి



తెగించి క్రూరమృగాన్ని చంపాడు. ఆ ఆశతోనే రాజు కబురంపగానే, అతడి భవనానికి వచ్చాడు. అలాంటివాడు, రాజు కుమార్తెతో వివాహం పొనగదని రాజు చెప్పగానే, వీరుడైవుండి, భీరువులా తాను బహుమానం ఆశించి క్రూరమృగాన్ని చంపలేదని అబద్ధం చెప్పి, అర్ధరాజ్యాన్ని కూడా వద్దని ఎందుకు తిరస్కరించాడు? అప్పటివరకూ అనాకారీ, తక్కువజాతి వాడూ అయిన వీరవరుణ్ణి వివాహమాడడానికి అంగీకరించని వివేకవతి, చివరి క్షణంలో మనసు మార్చుకుని, అతణ్ణి వివాహం చేసుకుంటానని చెప్పడానికి కారణం ఏమిటి? ఈ సందేహాలకు సమాధానం తెలిసి కూడా చెప్పకపోయావో, నీ తల పగిలిపోతుంది," అన్నాడు.

దానికి విక్రమార్కుడు, "పద్మాక్షుడు రాజు, ప్రజాపాలకుడే అడినమాట తప్పాడు. అది రాజలక్షణం కాదు. పైగా, రాజు తానుగా యువరాణితో వివాహం కుదరదని చెప్పి, వీరవరుడే తిరస్కరించి

నట్టుగా నలుగురితో చెప్పమని అడగడం, వీరవరుడికి మనస్తాపం కలిగించింది. మాట నిలకడలేని రాజు నుంచి అర్ధరాజ్యం పుచ్చుకుని పాలించ ప్రయత్నించడం అవివేకమూ, ప్రమాదకరమూ అని భావించి—తానుగానే రెండూ తిరస్కరించినట్లుగా ప్రజలకు చెబుతానన్నాడు, వీరవరుడు. ఇక వివేకవతి మనసు మార్చుకోవడానికి కారణం, హీనజాతి వాడనీ, అనాకారీ అనీ మొదట్లో వీరవరుడితో వివాహం వద్దనుకున్నా, అక్షరజ్ఞానం లేకపోయినా అతడిలో వున్న సంస్కారానికి, అనాకారీ అయినా అతడి గొప్పగుణానికి, ఆమె చాలా ఆనందించింది. అందువల్లనే ఆమె, వీరవరుడితో వివాహానికి తండ్రి అనుమతి కోరింది. ఈ నిర్ణయంలో అవివేకం ఏమీలేదు," అన్నాడు.

రాజుకు ఈ విధంగా మౌనభంగం కలగగానే, బేతాళుడు శవంతో సహా మాయమై, తిరిగి చెట్టెక్కాడు. —(కల్పితం)

[అధారం: అర్. రేపతి రచన]







## పుష్పకవిమానం

విక్రమపురి మహారాజు ధీరసింహుడు, ఒకరోజు రాజోద్వానవనంలో కూర్చుని, కొంతమంది ముఖ్యులతో రాచకార్యాలు ముచ్చటిస్తున్నాడు. ఆ సమయంలో వున్నట్టుండి ఆయన ఆకాశంవంక చూస్తూ, "చూడండి! ఆకాశమార్గంలో ఏదో విమానం వంటిది పోతున్నది. దానిని చూస్తుంటే, అందులో వున్నవారు గంధర్వులేమో అన్న అనుమానం కలుగుతున్నది," అన్నాడు.

అప్పుడు చంద్రకేతుడనేవాడు ఆకాశం కేసి చూసి, "మహారాజా! తమ దృష్టి అతి నిశితం. వెళుతున్నది పుష్పకవిమానాన్ని పోలివున్నది. అందులో గంధర్వులో, దేవతలో కాక మరెవరుంటారు!" అన్నాడు.

సూర్యబాహు అనే మరొకతను, "మహారాజా! చంద్రకేతుడన్నది నిజం," అన్నాడు.

తక్షశిలానగరంలో ఉన్నతవిద్యాభ్యాసం చేసి, తిరిగి వచ్చిన రాజపురోహితుడి కుమారుడు పద్మనేత్రుడు కూడా ఆక్కడున్నాడు. అతడు తప్ప మిగిలినవాళ్ళందరూ సూర్యబాహు, చంద్రకేతులతో శ్రుతి కలుపుతూ, మహారాజు పుణ్యాత్ముడు కనకనే, అటువంటి అపురూప దృశ్యాన్ని తాను చూడడమే కాక, తమబోటి అల్పులకు కూడా చూపగలిగాడని, ధీరసింహుడి మీద పొగడ్తల వర్షం కురిపించసాగారు.

పద్మనేత్రుడి మౌనాన్ని గమనించి ధీరసింహుడు, "ఏమయ్యా, పద్మనేత్రా! అలా బెల్లంకొట్టినరాయిలా వుండిపోయావు. విమానం నీకు కనబడలేదా ఏమిటి?" అని మందహాసం చేస్తూ అడిగాడు.

"ప్రభువులు మన్నిస్తానంటేనే, జవాబిస్తాను," అన్నాడు పద్మనేత్రుడు.

"నీకు వచ్చిన భయమేమిలేదు. నువ్వు చెప్పాలనుకున్నది నిశ్చింతగా చెప్పు," అన్నాడు ధీరసింహుడు.



అందుకు పద్మనేత్రుడు, "ప్రభూ! ఇప్పుడు ఆకాశంలో ఎలాంటి విమానమూ వెళ్ళలేదు. అంతావత్తి భ్రమ," అన్నాడు.

రాజు చిరుకోపంగా, "నాతో సహా, ఇక్కడున్న ఇంతమంది కళ్ళారా చూసిన పుష్పకవిమానాన్ని, భ్రమ అని తేలికగా కొట్టిపార వెయ్యడానికి తగిన కారణ మేమైనా వున్నదా?" అని ప్రశ్నించాడు.

పద్మనేత్రుడు వినయంగా, "ప్రభూ! పుష్పకవిమానాలూ, గంధర్వుల ఆకాశ విహారం వంటివి ఊహల్లోని విషయాలని, హేతుబద్ధంగా ఆలోచించే తమబోటి మేధావులకు తెలియనిది కాదు. నేను కూడా, ఈ స్పష్టిలో హేతుబద్ధం కానిదేదీ లేదన్న నమ్మకం వున్నవాణ్ణి. ఎప్పుడైనా మనకళ్ళకూ, చెవులకూ అసాధారణమైన దేదైనా కనిపించినా, వినిపించినా— అందుకు కారణం మన మానసిక బలహీనత కాని, శరీరంలో వున్న మరేదైనా రుగ్మతకాని కారణం కావచ్చును. కాని, తమకు కలిగిన భ్రమలాంటిదే, ఇక్కడున్న

ఇంతమందికీ కూడా ఒకేసారి ఎందుకు కలిగిందీ అన్న విషయాన్ని మాత్రం నేను ప్రస్తావించలేదు. ఆ భ్రమకు కారణం వారందరికీ తెలియనిది కాదు, అన్న విషయం మాత్రం, నాకు తెలుసు!" అన్నాడు.

ఇది విన్న ధీరసింహుడు, అక్కడ వున్న వారందరితో, "పద్మనేత్రుడన్నది నిజం! నేనెలాంటి విమానాన్ని, గంధర్వులనూ చూడనేలేదు. రాజ్యంలో ప్రస్తుతం వున్న పరిస్థితులన్నిటినీ, ఎప్పటికప్పుడు నాకు చూసినది చూసినట్లు, చెప్పగలిగే సలహాదారుణ్ణి అన్వేషించే ప్రయత్నంలో, ఈ విమానం వ్యవహారం స్పష్టించాను. రాజసభలో వున్న మిత్రులైన మీరంతా, నన్ను పొగుడుతూ నాచేత సన్మానాలు చేయించుకోవాలన్న కాపత్రయంలో, వాస్తవాలను నిర్భయంగా నాకు చెప్పి, నా పరిపాలనను మెరుగుపరచాలన్న బాధ్యతను విస్మరించారు. అలాంటి బాధ్యత తెలుసుకున్న ఈ పద్మనేత్రుణ్ణి, నేను ముఖ్య సలహాదారుగా నియమించదలుచుకున్నాను," అన్నాడు.





# చందమామ

## అనుబంధం—40



మనదేశపు పక్షులు-జంతువులు :

### పులి

గంభీరమైన పెద్దపులులు, బెంగాల్ లోని 'సుందరబన్' అరణ్యప్రాంతంలో ఒకప్పుడు ఎక్కువగా ఉండేవి. పులి వన్యమృగాలకు రాజు వంటిది. పూర్వకాలంలో రాజులు తరచూ పులివేటకు వెళ్ళేవారు. వీరులైన రాజులు, పులివేటను ప్రధాన విదేద క్రీడగా భావించేవారు. అలా వేటాడడం వల్లే పులుల సంఖ్య అమితవేగంతో తగ్గిపోయింది. ఒకప్పుడు మన దేశంలో 40 వేల వరకు ఉన్న పులుల సంఖ్య, 1972వ సం॥ నాటికి రెండువేలకు తగ్గిపోయింది. మరి కొన్నాళ్ళలో పులి సంతతి నశించే అపాయం రాగలదన్న స్థితి ఏర్పడింది. అందువల్ల వాటిని రక్షించడానికి మన ప్రభుత్వం గట్టి చర్యలు తీసుకోసాగింది. పులిని మన 'జాతీయమృగం'గా ప్రకటించింది. ఇప్పుడు మన దేశంలోని వివిధ ప్రాంతాలలోనూ, జంతుప్రదర్శన శాలలలోనూ వున్న పులుల సంఖ్య నాలుగువేలకు పెరిగింది.

పల్లిజాతికి చెందిన పులి, కదిలే ప్రతి ప్రాణిని పట్టినగరి మాంసాహార జంతువు. అయినా, కణుజాలనూ, లేళ్ళనూ, అడవిపందులనూ ఇష్టంగా చంపి తింటుంది. పచ్చటి అడవులలో నివసించే పులి, మరే అపారం దొరకనప్పుడు నీళ్ళలో ఈడుతూ, చేపలను పట్టెత్తింటుంది. తల నుంచి తోక వరకు పులి పొడవు 8-9 అడుగులు వుంటుంది. దాదాపు 200 కి॥ గ్రా॥ బరువు ఉంటుంది. సాధారణంగా పులి 15-20 సంవత్సరాలవరకు జీవిస్తుంది.

పెద్దానునగరంలో ఇటీవల జరిగిన ఒక సంగీతోత్సవంలో పన్నెండేళ్ళ శశాంక, రెండు గంటల సేపు అద్భుతంగా ప్లాట్ వాయిచి, శ్రోతలకు ఆనందాశ్చర్యాలు కలిగించాడు. సంగీతోత్సవాలలో సాధారణంగా, సాయంకాలం 6 నుంచి 9 గం|| వరకు పేరు ప్రఖ్యాతులు గడించిన సంగీత విద్వాంసులకే కేటాయించడం ఆనవాయితీ. అటువంటి ముఖ్యమైన సమయాన్ని, పన్నెండేళ్ళ బాలవిద్వాంసుడికి కేటాయించారు. ఉత్సవ కార్యక్రమాల నమ్మకానికి అనుగుణంగా, శశాంక అద్భుతమైన వేణుగానం వినిపించి సంగీత అభిమానులను ఆనందింప జేయడమే కాకుండా, విమర్శకులను సైతం మెప్పించ గలిగాడు.

శిశువుగా ఉన్నప్పడే శశాంక, సంగీతం పట్ల అమిత ఆసక్తి కనబరచసాగాడు. శశాంక తండ్రి సుబ్రహ్మణ్యం కూడా ప్లాట్ విద్వాంసుడే. ఆయన కొన్ని రాగాలను ఆలపించినప్పుడు, శిశువుగా ఉన్న శశాంక అనన్దిగా విన్నవాడు. మరికొన్ని రాగాలను వినిపిస్తే ఏడ్చేవాడు. అలా సంగీత వాతావరణంలో పెరిగి శశాంక మూడేళ్ళ ప్రాయంలోనే ముఖ్యమైన దాదాపు 70 రాగాలను గుర్తు పట్టగలిగాడు. బిడ్డ సంగీత ఆసక్తిని గమనించిన తండ్రి అతనికి చిరుప్రాయంనుంచే సంగీత శిక్షణ ప్రారంభించాడు. తండ్రి మొదట వయొలిన్ వాయిద్యం కూడా నేర్పించాలనుకున్నాడు గాని, శశాంక మాత్రం, తండ్రి వాయిచే వేణువును తీసుకుని వాయిచడానికే ఆసక్తి కనబరచాడు. అందుకు కారణం, తండ్రి రోజు వేణువుతో సాధనచేస్తూన్నప్పుడు ఆయన వేళ్ళ కదలికను గమనించి తనూ అలాగే వాయిచడం ప్రారంభించి వుండవచ్చు.



## బాలవిద్వాంసుడు!

శశాంకకు సంగీతంలో చక్కని శిక్షణ ఇవ్వడానికి అనుకూలంగా వుంటుందని, వాళ్ళకుటుంబం బెంగళూరు నుంచి మద్రాసు వచ్చి స్థిరపడింది. అందుకే సంగీతం తండ్రి తన కళాశాల అధ్యాపక పృతిని కూడా పదులుకున్నాడు!

శశాంక, పదవయేట అస్థిలియాలాని అడెలేడ్ లో ప్రప్రథమంగా రంగప్రవేశం చేశాడు. అక్కడినుంచి స్వదేశానికి తిరుగుప్రయాణంలో సింగపూర్ లోనూ, మలేసియా లోనూ కచేరీలు చేశాడు.

మన దేశంలో మొట్టమొదటి సారిగా 1990 వ, నం|| సెప్టెం

బర్ లో బొంబాయిలోని ఒక ప్రతిష్టాత్మకమైన సభాప్రాంగణంలో అతని కచేరీ జరిగింది. ఆ తరువాత ఇతర ప్రముఖ సంగీత సాంస్కృతిక సంస్థలు అతన్ని అహ్మదాబాద్ లో ప్రారంభించాయి.

మిగతా విషయాలలో శశాంక అందరి ఏల్లెలలాగే ప్రవర్తిస్తాడు. బడికి వెళ్ళాలంటే అయిష్టత కనబరుస్తాడు. ఒక్కొక్కసారి మంకు పట్టుదల చూపుతాడు. వేణువును అనలు ముట్టుకోడు. అలాంటప్పుడు అతన్ని దారిలో పెట్టడానికి, మంచిమాటలూ, ఒక్కొక్కసారి గట్టిగా సుందరింపులూ అవసరమవుతాయి— అన్నాడు అతని తండ్రి. తన తాడు మగ ఏల్లెలకో కన్నా, తన సోదరికో కలిసి అడుకోవడానికే శశాంక ఇష్టం చూపుతాడు. అవకాశం ఇస్తే అతడు ఎప్పుడూ అడియో కేస్ట్లు వింటూనే కాలం గడిపేస్తాడు.

ఇంతకూ, వాళ్ళ కుటుంబం ఒక్క శశాంక సంపాదన మీదే ఆధారపడి ఉన్నదంటే అశ్చర్యంగా లేదా!



## మీకు తెలుసా?

1. ఐక్యరాజ్యసమితి మొట్టమొదటి ప్రధాన కార్యదర్శి ఎవరు ?
2. 'కామన్వెల్త్ దినం' ఎప్పుడు జరుపుకుంటారు ?
3. జనహర్ లాల్ నెహ్రూ జైలులో ఉన్నప్పుడు 'డిస్కంవరీ ఆఫ్ ఇండియా' అనే గ్రంథం రాశారు. ఏ జైలులో ఉన్నప్పుడు రాశారు ?
4. 'ది లేడీ విత్ ది ల్యాంప్' అని ప్రసిద్ధి గాంచిన పనిత ఎవరు ?
5. మహమ్మదు ప్రవక్త తల్లిదండ్రు లెవరు ?
6. 'ఎగిరే పళ్ళాలు'ను చూపినట్టు మొట్టమొదట ఎప్పుడు చెప్పుకున్నారు ?
7. ఏనుక్రీస్తును శిలువ చేసినప్పుడు ఆయన తన తల్లి మేరీ కేమాన్ని చూసుకోమని ఒక శిష్యుణ్ణి కోరాడు. ఆ శిష్యుడు ఎవరు ?
8. 'టర్క్ రెస్టామెంట్'లో నోవా ఏకామహుడుగా చెప్పబడినవారెవరు ?
9. చంద్రుడిలో మొట్టమొదట దిగిన మానవనిర్మిత వరికరం ఏది ?
10. మావో'సేటుంగ్ 'పీపుల్స్ రివల్యూట్ అఫ్ చైనా'ను ఎప్పుడు స్థాపించారు ?
11. 'అట్లాంటిస్'ను తన రచనలో వర్ణించిన రచయిత ఎవరు ?
12. 'రైటు పో'దరులు' మొట్టమొదట విమానప్రయాణం చేశారు. వాళ్ళు వృత్తిరీత్యా ఏం చేసేవారు ?
13. ఇటలీకి చెందిన ఒక లేడీ డాక్టర్ ఆమె వృత్తికి విన్నపైన రంగంలో కీర్తి గడించారు. ఆమె ఎవరు ?
14. అమెరికాకు చెందిన ఒక నటీమణి చిత్రాన్ని మొట్టమొదట తపోలానికీ మీద విడుదల చేశారు. ఆమె ఎవరు ?
15. క్రికెట్ జాతీయత్రీడగా గల దేశం ఏది ?

## సమాధానాలు

|                                                                                                                 |                                                                                                                 |
|-----------------------------------------------------------------------------------------------------------------|-----------------------------------------------------------------------------------------------------------------|
| 1. ఐక్యరాజ్యసమితి మొట్టమొదటి ప్రధాన కార్యదర్శి ఎవరు ?                                                           | 1. ఐక్యరాజ్యసమితి మొట్టమొదటి ప్రధాన కార్యదర్శి ఎవరు ?                                                           |
| 2. 'కామన్వెల్త్ దినం' ఎప్పుడు జరుపుకుంటారు ?                                                                    | 2. 'కామన్వెల్త్ దినం' ఎప్పుడు జరుపుకుంటారు ?                                                                    |
| 3. జనహర్ లాల్ నెహ్రూ జైలులో ఉన్నప్పుడు 'డిస్కంవరీ ఆఫ్ ఇండియా' అనే గ్రంథం రాశారు. ఏ జైలులో ఉన్నప్పుడు రాశారు ?   | 3. జనహర్ లాల్ నెహ్రూ జైలులో ఉన్నప్పుడు 'డిస్కంవరీ ఆఫ్ ఇండియా' అనే గ్రంథం రాశారు. ఏ జైలులో ఉన్నప్పుడు రాశారు ?   |
| 4. 'ది లేడీ విత్ ది ల్యాంప్' అని ప్రసిద్ధి గాంచిన పనిత ఎవరు ?                                                   | 4. 'ది లేడీ విత్ ది ల్యాంప్' అని ప్రసిద్ధి గాంచిన పనిత ఎవరు ?                                                   |
| 5. మహమ్మదు ప్రవక్త తల్లిదండ్రు లెవరు ?                                                                          | 5. మహమ్మదు ప్రవక్త తల్లిదండ్రు లెవరు ?                                                                          |
| 6. 'ఎగిరే పళ్ళాలు'ను చూపినట్టు మొట్టమొదట ఎప్పుడు చెప్పుకున్నారు ?                                               | 6. 'ఎగిరే పళ్ళాలు'ను చూపినట్టు మొట్టమొదట ఎప్పుడు చెప్పుకున్నారు ?                                               |
| 7. ఏనుక్రీస్తును శిలువ చేసినప్పుడు ఆయన తన తల్లి మేరీ కేమాన్ని చూసుకోమని ఒక శిష్యుణ్ణి కోరాడు. ఆ శిష్యుడు ఎవరు ? | 7. ఏనుక్రీస్తును శిలువ చేసినప్పుడు ఆయన తన తల్లి మేరీ కేమాన్ని చూసుకోమని ఒక శిష్యుణ్ణి కోరాడు. ఆ శిష్యుడు ఎవరు ? |
| 8. 'టర్క్ రెస్టామెంట్'లో నోవా ఏకామహుడుగా చెప్పబడినవారెవరు ?                                                     | 8. 'టర్క్ రెస్టామెంట్'లో నోవా ఏకామహుడుగా చెప్పబడినవారెవరు ?                                                     |
| 9. చంద్రుడిలో మొట్టమొదట దిగిన మానవనిర్మిత వరికరం ఏది ?                                                          | 9. చంద్రుడిలో మొట్టమొదట దిగిన మానవనిర్మిత వరికరం ఏది ?                                                          |
| 10. మావో'సేటుంగ్ 'పీపుల్స్ రివల్యూట్ అఫ్ చైనా'ను ఎప్పుడు స్థాపించారు ?                                          | 10. మావో'సేటుంగ్ 'పీపుల్స్ రివల్యూట్ అఫ్ చైనా'ను ఎప్పుడు స్థాపించారు ?                                          |
| 11. 'అట్లాంటిస్'ను తన రచనలో వర్ణించిన రచయిత ఎవరు ?                                                              | 11. 'అట్లాంటిస్'ను తన రచనలో వర్ణించిన రచయిత ఎవరు ?                                                              |
| 12. 'రైటు పో'దరులు' మొట్టమొదట విమానప్రయాణం చేశారు. వాళ్ళు వృత్తిరీత్యా ఏం చేసేవారు ?                            | 12. 'రైటు పో'దరులు' మొట్టమొదట విమానప్రయాణం చేశారు. వాళ్ళు వృత్తిరీత్యా ఏం చేసేవారు ?                            |
| 13. ఇటలీకి చెందిన ఒక లేడీ డాక్టర్ ఆమె వృత్తికి విన్నపైన రంగంలో కీర్తి గడించారు. ఆమె ఎవరు ?                      | 13. ఇటలీకి చెందిన ఒక లేడీ డాక్టర్ ఆమె వృత్తికి విన్నపైన రంగంలో కీర్తి గడించారు. ఆమె ఎవరు ?                      |
| 14. అమెరికాకు చెందిన ఒక నటీమణి చిత్రాన్ని మొట్టమొదట తపోలానికీ మీద విడుదల చేశారు. ఆమె ఎవరు ?                     | 14. అమెరికాకు చెందిన ఒక నటీమణి చిత్రాన్ని మొట్టమొదట తపోలానికీ మీద విడుదల చేశారు. ఆమె ఎవరు ?                     |
| 15. క్రికెట్ జాతీయత్రీడగా గల దేశం ఏది ?                                                                         | 15. క్రికెట్ జాతీయత్రీడగా గల దేశం ఏది ?                                                                         |

## పసివాడి పసిడిమనసు!


ఇటీవల ఉత్తరప్రదేశ్ లో భూకంపం వల్ల పెద్ద నష్టం వాటిల్లింది. భూకంప బాధితుల వివరణ విధికి, వివిధ ప్రభుత్వాలూ, పెద్దలూ విరాళాలు పంపారు. భూకంప బాధితులయిన కుర్రవాళ్ళు వడిన బాధలను టీవీలో చూసి చలించిపోయిన ఒక చైనా కుర్రవాడు కూడా 800 రూపాయలు పంపాడు. చైనాలోని షాంఘేకి చెందిన యాన్ వెంఘీ అనే ఈ వడేళ్ళ కుర్రవాడు ఈ 100 యువాన్ల మొత్తాన్ని తన తండ్రి ద్వారా బీజింగ్ లోని భారత రాయబారి కార్యాలయానికి పంపాడు. ఈ మొత్తం అతడు ఒక టీవీ సీరియల్ లో నటించినందుకు వచ్చిన పారితోషికంలో నగం, మిగతా నగాన్ని అతడు అంతకు ముందే చైనాలోని వరదబాధితులకు పంపివేశాడు.

## చందమామ కబుర్లు

### పడవపై పసిఫిక్ ప్రయాణం!

"ఒక నిమిషం ఒక గంట లాగా, ఒక గంట ఒక రోజు లాగా గడిచింది!" అన్నాడు తెగ్లవడవతోనే పసిఫిక్ మహాసముద్రాన్ని దాటిన ప్రాన్స్ దేశానికి చెందిన తెర్నార్డ్ డి. అటోవిర్, ఆయన వయసు 41 సంవత్సరాలు.

8 మీటర్ల పొడవు వడవ మీద జపాను తూర్పు తీరంలో జూలై 11 వ తేదీ బయలుదేరి, ఆయన 10,000 కి.మీ. దూరాన్ని 133 రోజులు ప్రయాణం చేసి, నవంబర్ 21 వ తేదీ అమెరికా ఓరిగాన్, పోర్ట్ ల్యాండ్ సమీపం లోని ఇల్వాక్సి చేరుకున్నాడు. అప్పుడాయన కారీరకంగా అరిసిపోయినప్పటికీ చాలా ఆనందంగా కనిపించాడు.







## మోసేవాడి బరువు....

గోపాలపురం అనే ఊళ్ళో, గోవిందయ్య అనే ధనవంతుడుండేవాడు. ఆయనకు ఎన్నో రకాల వ్యాపారాలుండడం వల్ల, పనులు చేసేందుకు చాలా మంది నౌకర్లుండేవాళ్ళు. వాళ్ళ కష్టసుఖాల గురించి ఏమాత్రం పట్టించుకోని గోవిందయ్య వాళ్ళచేత తలకు మించిన బరువులు మోయించేవాడు. మండుటెండలో మంచినిళ్ళైతేనా వెళ్ళనియకుండా వాళ్ళ చేత చాకిరి చేయించేవాడు. అయినా రక్కడితే గాని డొక్కడని, ఆ నౌకర్లు నేరత్తకుండా యజమాని చెప్పిన పనులు చేసుకుపోయేవారు.


అయితే, ఇదంతా గోవిందయ్య భార్య సీతమ్మకూ, కొడుకు శివయ్యకూ చాలా బాధగా వుండేది. వాళ్ళు గోవిందయ్యలో మార్పు తీసుకురావాలని ఎన్నో విధాలుగా ప్రయత్నించి ఓడిపోయారు.

గోవిందయ్యకు ఒక చక్కని గుర్రబుండి వుంది. ఆ బండిలోనే ఆయన తరచుగా, ఊరుకు కొంతదూరంలో వున్న పట్నానికి వెళ్ళివస్తూండేవాడు. ఆయన గుర్రాన్ని అపురూపంగా చూసుకున్నా, బండినితోలే వీరయ్యను మాత్రం మిగతా నౌకర్లలాగే చూసేవాడు. వృద్ధుడని అయినా జాలి తలిచేవాడు కాదు.

పట్నానికి వెళ్ళాలంటే, ఒక అడవి దాటాలి. ఆ అడవిలో రకరకాల క్రూర మృగాలతోపాటు కొందరు బందిపోటు దొంగలు కూడా వున్నారని, అందరూ చెప్పకునేవారు. ఆ కారణంగా, చీకటి పడ్డాక ఎవరూ ఆ అడవికుండా ప్రయాణం చేసేందుకు సాహసించే వాళ్ళుకాదు.

ఒకనాడు గోవిందయ్య, పట్నంలో వున్న బంధువుల ఇంటి పెళ్ళికి భార్యనూ,





బోదెకు తగిలి ఆగిపోయింది. బండిలో వున్న ముగ్గురూ కంగారుపడిపోతూ బండి లోంచి దిగారు.

“ఇంకా నయం, బండి బోల్తాకొట్టింది కాదు, అదృష్టవంతులం!” అన్నాడు గోవిందయ్య ఆయాస పడుతూ.

“ఇప్పుడేం చేయడం?” అన్నాడు శివయ్య దిక్కులు చూస్తూ.

“చేసిదేముంది! ముగ్గురం తలా కాస్త సామాను మోసుకువెళదాం,” అన్నది సీతమ్మ.

క్రూరమృగాల, బందిపోట్ల భయంలో, వాళ్ళకు వీరయ్య సంగతే గుర్తు రాలేదు. ముగ్గురూ సామాన్లున్న పెట్టెలు తలకెత్తు కుని బయలుదేరారు.

కొంతదూరం వెళ్ళాక సీతమ్మకు, వీరయ్య సంగతి గుర్తుకొచ్చి, “వీరయ్యను అక్కడే వదిలేశాం. ఈ అడవి మధ్య ముసలివాడు ఏమైపోతాడో ఏమో, పాపం!” అన్నది.

“ఇవన్నీ ఇప్పుడాలోచించకు. పట్నం చేరాక వాడికోసం ఎవర్నయినా పంపుదాం. వీరయ్య మాటకేం—అంత ఖరీదైన బండి, గుర్రం!” అంటూ విసుక్కున్నాడు గోవిందయ్య.

అతిప్రయాసమీద వాళ్ళు, ఒక కోసెడు దూరం నడిచి, అడవి దాటి, ఎండలో

కొడుకునూ వెంటబెట్టుకుని బయలు దేరాడు. సీతమ్మ వెంట చాలా సామా నున్నది. కొడుకు చెప్పినమీదట, గోవిం దయ్య వ్యాపారానికి సంబంధించిన కొన్ని వస్తువులు, రెండు పెట్టెలనిండా సర్ది, బండిలో పెట్టాడు.

బాగా తెల్లవారకముందే బయలుదేరిన గుర్రబృందం, అడవి చేరేసరికి మిట్ట మధ్యాహ్నం అయింది. బండి తోలుకున్న వీరయ్య హఠాత్తుగా రెండు చేతులతో గుండె పట్టుకుని, బండిలో నుంచి కిందికి జారాడు. ఆ మరుక్షణం గుర్రం కట్టు తెంచుకుని చెట్లల్లోకి పరుగు తీసింది. బండి దారిపక్కన వున్న ఒక చెట్టు



పెగలు కక్కుతున్న ఇసుక ప్రదేశాన్ని చేరారు. అసరికి ముగ్గురూ బాగా అలసి పోయారు. అందరికన్న బరువైన పెట్టెను మోస్తున్న గోవిందయ్య, ఇక కాలు సాగక, పెట్టెను దించి దానిమీద కూర్చుంటూ, "దాహం! నాలుక పిడచ కట్టుకు పోతున్నది. మంచినీళ్ళ చెంబెక్కడ?" అని భార్యనడిగాడు.


సీతమ్మ దిగాలుపడిపోతూ, "అయ్యో, దాన్ని బండిలోనే మరిచిపోయాం!" అన్నది.

ఆ సమయంలో గోవిందయ్యకు, ఇంటి దగ్గర మండుటెండలో పెద్దపెద్ద బరువులు మోస్తూ, తన నౌకర్లు ఎంత ప్రయాసకు గురయ్యేవాళ్ళో, అన్న ఆలోచన కలిగి,

మనసు చివుక్కుమన్నది. ఆ క్షణంలోనే అడవిలో ఒంటరిగా వున్న ముసలి వీరయ్య గుర్తుకు వచ్చాడు.

గోవిందయ్య చప్పున పెట్టెమీది నుంచి లేచి, వెనుదిరిగి మెల్లగా అడవిలోకి బయలుదేరాడు. శివయ్య అతణ్ణి వారిస్తూ, "బండిలో వున్న మంచినీళ్ళ చెంబు నే తెస్తాను. నువ్విక్కడే వుండు," అంటూ అక్కడి నుంచి కదిలాడు.

ఆ మాటకు గోవిందయ్య అడ్డంగా తలాడిస్తూ, "నే వెళుతున్నది మంచినీళ్ళ కోసం కాదు, గుండెనొప్పితో అడవిలో బండినుంచి కింద పడిపోయిన ముసలి వీరయ్య కోసం. పద, కట్టు తెంచుకుని పారిపోయిన గుర్రాన్ని మనమే వెతికి





పట్టుకుని, వాణ్ణి పట్టుం తీసుకుపోయి వైద్యుడికి చూపిద్దాం," అన్నాడు.

అతడలా అనగానే, సీతమ్మా శివయ్యా ముఖముఖాలు చూసుకున్నారు. అది గమనించిన గోవిందయ్య, "ఇంతకాలంగా నేను తోటి మనుషులపట్ల అమానుషంగా ప్రవర్తించాను. ఈ జరిగిన అనుభవం నాకొక మంచి గుణపాఠం. మోసేవాడికే తెలుస్తుంది కావడి బరువు—అన్న పెద్దల మాటకు అర్థం ఇప్పుడు, నాకు తెలిసింది!" అన్నాడు.

అంతలో వాళ్ళకు గుర్రం సకలింపూ, గిట్టల మోతా వినిపించింది. వీరయ్య బండితో వాళ్ళకేసే వస్తున్నాడు.


గోవిందయ్య గబగబా బండిని సమీపించి, "ఏరా, వీరయ్యా! అంత గుండె నొప్పితోనూ గుర్రాన్ని వెతికి పట్టుకుని బండికి కట్టి తోలుకువస్తున్నావా?" అని అడిగాడు. జాలిపడుతూ.

"అయ్యా, ఈ గుండెనొప్పి పదారేళ్ళుగా నాకు మామూలే! అయితే, ఇంతవరకూ

నేను, ఆ బాధతో మీకంటపడలేదు! ఈ అడవిలో గుర్రం ఎక్కడికి పోతుంది, కొంతసేపటికి అదే బండి దగ్గరకు తిరిగిచ్చింది. నా కారణంగా మీరు బరువులు మోయవలసి వచ్చింది, క్షమించండి!" అన్నాడు వీరయ్య.

ఆ మాటలు విన్న గోవిందయ్య ముఖం ప్రసన్నమయింది. ఆయన వీరయ్య భుజం తట్టి, "ఒరే, ముందు ఆమంచినీళ్ళ చెంబు ఇటివ్వు!" అని మంచినీళ్ళ చెంబు అందుకుని, గడగడా నీళ్ళు తాగి, "నేను క్షమించవలసినంత తప్పు, నువ్వే చెయ్యలేదు. నేనే ఇంతకాలంగా, నా నొకర్లందరి పట్లా తప్పు చేసాను. మోసేవాడి బరువు, చూసేవాడికి తెలియదు!" అన్నాడు.

ఆ తర్వాత ముగ్గురూ బండిలో పట్టుం వెళ్ళి, మర్నాడు తిరిగి ఇల్లు చేరారు. ఆనాటి నుంచి గోవిందయ్య, తన నొకర్లను దయగా చూస్తూ, వాళ్ళ చేత మాయజమాని దేవుడు, ధర్మరాజు అనిపించుకున్నాడు.





## హింస!

అడవిపక్కన వున్న ఒక చిన్న గ్రామంలో నివసించే, ఒక రైతు సాయంకాలంవరకూ తన పొలంలో పనిచేసి, ఇంటికి తిరిగివస్తున్నాడు. దారిపక్కన ఒకచోట అతడికి పెద్దగా పులి గాండ్రించిన శబ్దం వినిపించింది. అతడు తలతిప్పి చూశాడు. నాలుగైదడుగుల దూరంలో, రెండు చెట్ల బోదెలమధ్య ఇరుక్కుపోయిన పులి ఒకటి బైటపడేందుకు ప్రయత్నిస్తూ, చెవులు చిల్లులుపడేలా గాండ్రుస్తున్నది.

పులి విషణంలో అయినా, బోదెలమధ్యనుంచి బయటపడి, తన మీదికి లంఘించవచ్చు నన్న భయంతో, దాన్ని అలా బండిగా వున్నప్పుడే చంపడం శ్రమమనుకుని రైతు వేగంగా దాని దగ్గరకుపోయి, చేతిలో వున్న పదునైన కొడవలిని కిందపెట్టి, రెండు చేతులతో దాని వెనకకాళ్ళు లాగి పట్టుకున్నాడు. అయితే, రైతుకు పులిని కాళ్ళు నరికించేందుకు, కొడవలిని ఉపయోగించడం సాధ్యపడలేదు. పులి బలంగా కాళ్ళను అతడి పట్టునుంచి విడిపించుకునేందుకు, గింజాకోసాగింది.

ఏమి చేయడమా అని రైతు ఆలోచిస్తున్నంతలో, ఆ దారివెంట వస్తూ నన్యాని ఒకడు కనిపించాడు. రైతు అతడితో, “అయ్యా, పరిస్థితి చూశారాగదా! నేను పులికాళ్ళను ఇలాగే బలంగా పట్టుకుని వుంటాను. మీరు కొడవలితో దాని తల నరకండి,” అన్నాడు.

అందుకు నన్యాని అడ్డంగా తలాడస్తూ, “నేను హింసచేయను! మారణాయుధం ముట్టను!” అన్నాడు.

“అలా అయితే, స్వామీ! మీరు పులికాళ్ళు పట్టుకోండి. నేను కొడవలితో దాని అంతు చూస్తాను,” అన్నాడు రైతు.

నన్యాని పులికాళ్ళు పట్టుకున్నాడు. రైతు వెంటనే కొడవలి తీసుకుని అక్కడినుంచిబయలు దేరాడు. అది చూసి నన్యాని నివ్వెరపోతూ, “వెళ్ళిపోతున్నావేం? పులిమాటేమిటి?” అన్నాడు.

దానికి రైతు, “స్వామీ, మీ మాటలు విన్నాక, నాకూ హింసపట్ల విరక్తి కలిగింది! ఇప్పుడు నేను పులిని చంపడమంటే, దాన్ని కదలకుండా పట్టుకున్న మీరూ, ఆ పాపంలో పాలు పంచుకోవలసి వస్తుంది. అది నాకిష్టం లేదు!” అంటూ తన గ్రామంకేసి బయలుదేరాడు.

—కవితై నరసింహారెడ్డి





## గురు శిష్యులు

యశోధరమహారాజు కిద్దరు కొడుకులు. పెద్దవాడు శ్రీధరుడు చురుకైనవాడు. రెండోవాడు జలంధరుడు మూర్ఖుడు. ఇద్దరినీ ఒకే గురువువద్ద చదివించాలని మహారాజు ఆభిలాష. అందుకని ఆయన దండకారణ్యంలోని సాందీపుడి వద్దకు వెళ్ళాడు.

సాందీపుడు, రాజు చెప్పింది విని, "నేను వృద్ధుడనైపోయాను. గురుకులా శ్రమం నడిపే టపిక నాకు లేదు. నా శిష్యులిద్దరు రాజధానిలో స్థిరపడి మంచి పేరు తెచ్చుకున్నారు. వాళ్ళల్లో ఎవరైనా నీ ఆభీష్టం తీర్చగలరు," అని చెప్పాడు.

యశోధరుడు ముందుగా బృహస్పతి అనే సాందీపుడి శిష్యుడి వద్దకు వెళ్ళాడు. ఆయన రాజు చెప్పింది విని, "మహారాజు బిడ్డలేకాదు, సాక్షాత్తు ఆ డేవుడే దిగి వచ్చినా పరీక్షించకుండా ఎవరినీ, నాకు

శిష్యులుగా చేసుకోను. నా శిష్యుడు చురుకైనవాడు, గ్రహాణశక్తి కలిగిన మేధావి అయి వుండాలి," అన్నాడు.

ఈ మాటలకు కోపం వచ్చినా తమాయించుకుని యశోధరుడు, శిలాసంస్కారి అనే సాందీపుడి రెండో శిష్యుడి వద్దకు వెళ్ళాడు.

శిలాసంస్కారి రాజును సగౌరవంగా ఆదరించి, "గురువైనవాడు చాచకక్యంతో పశువును కూడా మనిషిని చేయాలి. ఏ పరీక్ష లేకుండానే నేను శిష్యులను తీసుకుంటాను. ఎలాంటి వారికైనా నేను విద్యాబోధన చేయగలను," అన్నాడు.

యశోధరుడు రాజధానికి తిరిగి వెళ్ళి, మంత్రిని పిలిచి తన అనుభవాలు వివరించి, "నా రాజధానిలో అహంకారులకు స్థానం లేదు. బృహస్పతిని తగు విధంగా శిక్షించి అవమానించేదాకా, నాకు



మనశ్శాంతి వుండదు. అందుకు సరళ మైన ఉపాయం చెప్పి," అని అడిగాడు.


మంత్రి వెంటనే, "విద్యాబోధనచేసే గురువుల పాండిత్యానికి పోటీ పెట్టండి. మూర్ఖుల్ని కూడా. విద్యావంతుల్ని చేయ గలిగిన శిలాసంస్కారి ప్రావీణ్యత ముందు, బృహస్పతి ఆగలేక అవమానం చెందుతాడు," అని రాజుకు సలహా ఇచ్చాడు.

యశోధరుడలాగే చేశాడు. అన్నిరకాల పోటీల్లోనూ సాటిలేని మేటి పండితుడుగా, బృహస్పతి ఒక్కడే నిలిచాడు.

రాజు అశ్చర్యపడి, "అయ్యా! ఇంత పాండిత్యం కలిగివుండి అహంకరించడం, నీకు తగునా?" అన్నాడు.

బృహస్పతి రాజుకు విషయంగా నమస్కరించి, "అహంకరించడం పండిత లక్షణం కాదు. నేను కావాలనే మీ ముందు, నా అహంకారాన్ని ప్రదర్శించాను. అందువల్ల మీలో అహంకారం రేగి నన్ను పరీక్షకు విలుస్తారని ఊహించాను. నేను గొప్పవాడినని చెప్పుకోవచ్చు. కానీ మీ పోటీ మాత్రమే నా పాండిత్యానికి తగిన గుర్తింపునిస్తుంది," అన్నాడు.

రాజు ఈ మాటలకు సంతోషించి, "నీకు అహంకారం లేదని తెలిసి, నాకెంతో సంతోషంగా వుంది. నా బిడ్డ లిద్దర్నీ ఏ పరీక్ష లేకుండా శిష్యులుగా చేసుకునేందుకు, నీకిప్పుడే అభ్యంతరం వుండదనుకుంటాను," అన్నాడు.





“ప్రభూ! పరీక్ష అవసరం కూడదనుకుంటే, తమ బిడ్డలను శిలాసంస్కారి పద్ధతేర్పించండి.” అన్నాడు బృహస్పతి.

యశోధరుడికి మళ్ళీ కోపం వచ్చింది. విద్యాబోధకులకు పెట్టిన పోటీలలో, శిలాసంస్కారి అఖరు వాడుగా వచ్చాడు. ఆయన ఆ విషయం బృహస్పతికి గుర్తు చేసి, “మహారాజా బిడ్డలకు మంచి పండితుడివద్ద చదివేయొగ్గత లేదనా, నీ అభిప్రాయం?” అని అడిగాడు.

బృహస్పతి నవ్వి, “ప్రభూ! గురువు సమర్థతకూ, పాండిత్యానికి సంబంధం లేదు. నేను చదివినదానితో తృప్తిపడక, ఇంకా ఇంకా ఏమేమో తెలుసుకోవాలనుకుంటున్నాను. అందుకే సమర్థులను శిష్యులుగా తీసుకుంటున్నాను. వాళ్ళు నేను చెప్పినదానితో తృప్తిపడరు. తెలివైన ప్రశ్నలు వేస్తారు. వాళ్ళ ప్రశ్నలకు జవాబు చెప్పాలంటే, నేను నా తెలివి పెంచుకోవాలి. అంకా కలిసి చర్చించడంలో కొత్త కొత్త విషయాలు తెలుస్తాయి.

ఆ విధంగా నా బుద్ధి వికసించడమే కాక, పదునెక్కుతుంది. ఒక్కమాటలో చెప్పాలంటే—నా శిష్యులే నాకు గురువులు. అయితే, శిలాసంస్కారి అలా కాదు. ఆయన తన తెలివిని పెంచుకునేందుకు కాక, శిష్యుల తెలివి పెంచాలని విద్యాబోధన చేస్తున్నాడు. అందుకాయన ఎన్నో పద్ధతులు కనిపెడుతున్నాడు. ఆ విధంగా పాండిత్యంలో ఆయన ప్రతిభ తగ్గినమాట నిజం. కానీ గురువుగా ఆయన నాకంటే చాలా చాలా గొప్పవాడు.” అని రాజుకు వివరించాడు.

తెలివైన శిష్యులవల్ల గురువుజ్ఞానం పెరుగుతుంది. తెలివిలేని శిష్యుడివల్ల గురువుజ్ఞానం పెరగదుకానీ, విద్యాబోధనకు గురువు కొత్త పద్ధతులు కనిపెట్టగలుగుతాడు!

ఈ విషయం తెలుసుకున్నాక యశోధరుడు, శ్రీధరుడిని బృహస్పతివద్దా, జలంధరుణ్ణి, శిలాసంస్కారివద్దా శిష్యులుగా చేర్పించి సత్ఫలితాలు పొందాడు.







## పరిపాపము

నలుడు చెప్పిన విధంగా రాముడు అజ్ఞాపించగా, వానరులు గుంపులు గుంపులుగా అరణ్యంలోకి వెళ్ళి, రకరకాల చెట్లను పెల్లగించుకునివచ్చి సముద్రంలో వేయ నారంభించారు. ఇంకా బలవంతులు ఏనుగులంతేసిరాళ్ళను తెచ్చిసముద్రంలో వేస్తూంటే, సముద్రపు నీరు ఆకాశమంత ఎత్తు ఎగిరింది. సముద్రమంతా కెలక బారింది.

ఈ విధంగా తయారవుతున్న సేతువు ఎగుడు దిగుడుకాకుండా కొందరు తాళ్ళు పట్టుకున్నారు; కొందరు కొలత బద్దలు ఉపయోగించారు. నలుడు తలపెట్టిన సేతువు పదియోజనాల వెడల్పు, నూరు యోజనాల నిడివిగలది. రోజుకు నుమారు

ఇరవైయోజనాల చొప్పున, అయిదు రోజులలో సేతువు నిర్మాణం పూర్తి అయింది. నలుడి సామర్థ్యం వల్లనే ఆ పని విజయవంతంగా జరిగింది. వానరులు పరమానందంతో అటూ ఇటూ ఎగిరారు.

చక్కని రాజమార్గంలాగా తయారైన ఆ సేతువు మీద వానరసేనలు సముద్రాన్ని దాటి అవతలి ఒడ్డు చేరాయి. శత్రువులు వస్తే చంపటానికి విభీషణుడు గదతీసుకుని, తన నలుగురు అనుచరులతో సహా సేతువు అవతలి చివర నిలబడ్డాడు.

సేతువును దాటేటప్పుడు హనుమంతుడి మీద రాముడూ, అంగదుడి మీద లక్ష్మణుడూ ఎక్కి కూర్చున్నారు.





వాళ్ళు కాలినడకన సేతువును దాటటానికి సుగ్రీవుడు ఒప్పకోలేదు. హనుమంతుడూ, అంగదుడూ కూడా ఆకాశగమనంతోనే రామ, లక్ష్మణులను చేరవేశారు. మరికొందరు వానరులు కూడా గాలిలో ఎగురుతూపోయారు. వానరులు అధిక సంఖ్యలో ఉండటం చేత రద్దీ ఎక్కువై, కొందరు సముద్రంలో పడి, పైకి వచ్చారు. సేతువు దాటేటప్పుడు వానరులు చేసిన కోలాహలంలో సముద్ర ఘోష కూడా వినిపించలేదు.

సముద్రం అవతలి ఒడ్డున ఫలసమృద్ధి గల అరణ్యాలూ, వానరసేన విడియటానికి తగిన ప్రదేశాలూ ఉన్నాయి. కాని

రాముడు వెంటనే లంకానగరం కేసి వానరసేనను నడిపించ నిర్ణయించాడు. రాముడు ముందు నడవగా వానరులు సంహనాదాలు చేస్తూ లంకానగరానికి బయలుదేరారు. వానరుల ఉత్సాహం చూసి రాముడు సంతోషించాడు.

వానరసేన లంకానగరం బయట విడియగానే నగరంలో నుంచి భేరుల ధ్వనులూ, మృదంగాల ధ్వనులూ, రాక్షసుల ఆర్భాటాలూ వినవచ్చాయి. వానరులకు కోపం వచ్చి, అంతకంటే గట్టిగా సంహనాదాలు చేశారు. లంకలో ధ్వజాల మీద ఎత్తిన రకరకాల పతాకాలను చూస్తూ, రాముడు సీతను తలచుకుని దుఃఖించాడు.

అతను లక్ష్మణుడితో, "త్రికూట పర్వతం మీద ఆకాశాన్ని అంటుతున్నట్టుగా విశ్వకర్మ నిర్మించిన ఆ లంకానగరాన్ని చూడు," అన్నాడు.

తరవాత అతను వానరసేనను వ్యూహంగా ఎలా అమర్చాలో చెప్పాడు. అంగదుడు నీలుడితో సహా తన సేనను వ్యూహం మధ్య ఉంచాలి. ఋషభుడూ, అతని సేనా కుడిపార్శ్వంలో ఉంటారు. గంధమాదనుడు తన సేనతో సహా ఎడమ పార్శ్వంలో ఉంటాడు. రామ, లక్ష్మణులు వ్యూహం ముందు ఉంటారు. సుగ్రీవుడు




సేనల వెనకపక్క ఉంటాడు. మొత్తం వానరసేన గరుడ వ్యూహంలో అమర్చబడింది. లంకను పెండి కొట్టాలని వానరులకు మహా ఆత్రంగా ఉన్నది.


రాముడు సుగ్రీవుడితో, "రావణుడి దూత అయిన శుకుణ్ణి ఇప్పుడు వదిలి పెట్టు," అన్నాడు.

వానరుల చేత నానాబాధలూ పడి, ప్రాణభయంతో కొట్టుకుంటున్న శుకుడు, తనను సుగ్రీవుడు విడిచిపెట్టగానే వేగంగా రావణుడి వద్దకు వెళ్ళాడు. రావణుడు శుకుణ్ణి చూసి నవ్వుతూ, "రెక్కలు తెగినట్టుగా కనబడుతున్నాయి. వానరులకు దొరికిపోలేదు కద?" అని అడిగాడు. శుకుడు రావణుడితో ఇలా అన్నాడు:

"నేను సముద్రం అవతలి గట్టుకు ఎగిరి వెళ్ళి, సుగ్రీవుడితో నువ్వు చెప్పమన్నమాటలే పొర్లులేకుండా చెప్పాను. వానరులకు కోపం వచ్చి, ఎగిరి నన్ను పట్టుకుని, చిత్రహింసలు పెట్టారు. ఆ వానరులు మాట్లాడరు. మాట్లాడితే వినరు. వాళ్ళ నుంచి జవాబు సంపాదించటం ఎలా? వాళ్ళు ముక్కోపులూ, క్రూరులూనూ. సముద్రానికి సేతువు కట్టి, సముద్రం దాటి రాముడు లంకాద్వారాన్ని చేరాడు. ఎలుగుబంట్లూ, వానరులూ నేల ఉనినట్టుగా భూమినంతా ఆక్రమించి ఉన్నారు. వానరులకూ, రాక్షసులకూ యుద్ధం తప్పదు. వానరులు ఏ క్షణన అయినా లంకా ప్రాకారాలను ఎక్కవచ్చు.







ఇస్తే సీతను రాముడికి ఇయ్యి, లేదా యుద్ధం చెయ్యి."

ఈ మాట వినగానే రావణుడికి కోపంతో కళ్ళు ఎర్రబడ్డాయి.

"లోకాలన్నీ నా మీదికి వచ్చినా నేను సీతను ఇవ్వను. చాలాకాలంగా యుద్ధం లేక నా భుజాలు తీటగా ఉన్నాయి. నా సంగతి తెలియక రాముడు నా మీదికి యుద్ధానికి వచ్చాడు. నా బాణాలదెబ్బ అతను ఎరగడు," అన్నాడు రావణుడు.

అతను తన మంత్రులైన శుక, సారణులతో, "సముద్రానికి సేతువు కట్టటమనేది అపూర్వం. నేను నమ్మను! మీరు రహస్యంగా వెళ్ళి, నిజంగా సేతువు

నిర్మాణం జరిగిందో లేదో, వానరసేన విపాటి ఉన్నదో, రాముడి అస్త్రశస్త్రాలు వివే తెలుసుకుని రండి," అన్నాడు.

వాళ్ళిద్దరూ వానరరూపాలు ధరించి, వానరసేనలో ప్రవేశించారు. అంతులేని వానరసేనను లెక్కించటం వారికి సాధ్యం కాలేదు. వానరసేన సమస్త ప్రదేశాలనూ ఆక్రమించటమే గాక, ఇంకా కొంత సేన సేతువును దాటి వస్తూనే ఉన్నది.

ఇంతలో విభీషణుడు వాళ్ళిద్దరిని పోల్చిపట్టుకుని, రాముడితో, "ఏళ్లు శుక, సారణులు అనే రాక్షసులు. రావణుడి మంత్రులు. వానరరూపాలతో, మన రహస్యాలు తెలుసుకునేటందుకు లంక నుంచి వచ్చారు," అని చెప్పాడు.

అప్పుడు వాళ్ళిద్దరూ రాముడికి దణ్ణం పెట్టి, విభీషణుడు చెప్పినది నిజమేనని ఒప్పుకున్నారు. రాముడు నవ్వి, "మా సైన్యమంతా చూడండి. మమ్మల్ని చక్కగా పరీక్షించండి. తరవాత లంకకు తిరిగి పొండి. మీరు చూడటం పూర్తి కాకపోతే విభీషణుడు మీకు సేన అంతా చూపుతాడు. మీరు నిరాయుధులు గనక మిమ్మల్ని చంపరాదు," అంటూ, వాళ్ళను పోనివ్వమని విభీషణుడితో చెప్పాడు.

రాముడు వాళ్ళ ద్వారా రావణుడికి ఒక సందేశం కూడా పంపాడు. అదేమి




టంటు: 'రావణుడా, రేపు తెల్లవారుతూనే నా కోపాన్ని నీపై వజ్రాయుధం లాగా ప్రయోగించ బోతున్నాను.'

శుక, సారణులు రాముడికి జయం పలికి, రావణుడి వద్దకు వెళ్ళి, 'రాజా, వానర సేనలో ప్రవేశించిన మమ్మల్ని విభీషణుడు పోల్చిపట్టుకుని, రాముడికి అప్పగించాడు. రాముడు మమ్మల్ని దయ దలచి విడిచిపెట్టాడు. ఆ మాట అటుంచి, ఆ వానర సేనకు రామ, లక్ష్మణ, విభీషణ, సుగ్రీవులున్నారు. ఇంకేం కావాలి, రాముడి బాణాలు చూస్తే, అతనికి ఎవరి సహాయమూ అవసరం లేదనే అని పిస్తుంది. వానర సేన సముద్రం దాటి వచ్చింది. దాని మేర తెలియరావటం

లేదు. వానరులు మంచి యుద్ధోత్సాహంలో ఉన్నారు. యుద్ధం మాని, సీతను రాముడికి ఇచ్చేయ్యి,' అన్నారు.

రావణుడు సారణుడితో, 'సీతను ఇవ్వను. నువ్వు సొమ్ముడివి, శూరుడివి కావు. వానర సేనను చూసి దడుచు కున్నావు. నన్ను యుద్ధంలో ఎవడు జయించగలడు?' అన్నాడు.

అతనికి వానర సేనను చూడాలని పించింది. అతను తన మేడ పైభాగానికి ఎక్కి, లంకానగరం చూట్టూ గల పర్వతాలూ, అరణ్యాలూ వానరమయంగా ఉండటం గమనించాడు. అతను తన సమీపంలో ఉన్న సారణుడితో, 'ఈ సేనలో బలవంతులూ, శూరులూ,







యుద్ధంలో ప్రముఖంగా పోరాడగలవారూ ఎవరు? ముఖ్యసేనానాయకులేవరు? సుగ్రీవుడి సలహాదార్లు ఎవరు?" అన్నాడు.

దానికి సారణుడు ఇలా చెప్పాడు :

"నీలుడు వానర సేనానాయకుడు. అంగదుడు వానర రాజ్యానికి యువరాజు. అతను వారి కొడుకూ, వారి అంతటి వాడూనూ. హనుమంతుడు మనకు ముందు తెలిసినవాడే. సేతువు నిర్మించిన నలుడు మహాపరాక్రమశాలి. అతని వెంట ఉన్న వానరసేన జయించరానిది. ఆ తెల్లని వానరుడు శ్వేతుడు, యుద్ధంలో మహాభయంకరుడు. ఎరుపు, పసుపు వెంట్రుకలు తోకలోగలవాడు కుముదుడు.


ఇతనికి దయాదాక్షిణ్యాలు లేవు. యుద్ధం కోసం తపాతపాలాడుతున్నాడు."

ఈ విధంగా చెబుతూ సారణుడు రావణుడికి రంభుడూ, శరభుడూ, పనసుడూ అనే వానర వీరులను గురించి, ఇతర వానర సేనాపతులను గురించి చెప్పాడు. తరవాత అతను భల్లూక ప్రముఖులను గురించి కూడా చెప్పాడు. భల్లూకాలలో ప్రముఖుడు జాంబవంతుడు.

సారణుడు వదిలేసిన వివరాలను శుకుడు రావణుడికి చెప్పాడు. హనుమంతుడి సమీపంలో ఉన్న రామలక్ష్మణులను ఇతనే రావణుడికి చూపాడు. రావణుడు రాముడి సమీపంలో తన తమ్ముడైన విభీషణుణ్ణి కూడా చూశాడు. అతనికి ఒక్క క్షణంపాటు భయం కలిగి, వెంటనే కోపంగా మారింది. శుకసారణులు శత్రువుల శౌర్య పరాక్రమాలను గొప్పగా చెప్పినందుకు అతను వారిని మందలించి, "మీవంటి మంత్రులను పెట్టుకున్న నేను ఎప్పుడో చచ్చి ఉండవలసింది. మీరు లోగడ చేసిన మేలు తలచి, మిమ్మల్ని చంపకుండా వదులుతున్నాను. వెళ్ళి పొండి," అన్నాడు. రావణుడికి జయం పలికి వాళ్ళు వెళ్ళిపోయారు.

తరవాత రావణుడు మహోదరుడితో చెప్పి, కొందరు వేగులవాళ్ళను పిలిపించి,







“రాముణ్ణి గురించి సమస్తమూ తెలుసుకు రండి,” అన్నాడు.

ఆ చారులు మారు రూపాలు ధరించి, సువేలపర్వతం దగ్గరలో ఉన్న రామ, లక్ష్మణ, విభీషణ, సుగ్రీవులున్న చోటికి వెళ్ళారు. రామ, లక్ష్మణులనూ, వానర సేననూ చూస్తూనే వారికి దడ పట్టు కున్నది. దానికితోడు విభీషణుడువాళ్ళను కనిపెట్టి, పట్టుకున్నాడు. ఆ చారులలో శార్దూలుడనేవాడు చాలా దుష్టుడు. వానరులు వాణ్ణి చంపే లోపున రాముడు అడ్డుపడి, శార్దూలుడితో బాటు మిగిలిన చారులను కూడా విడిపించాడు. వాళ్ళు కొద్ది దెబ్బలతో తప్పించుకుని లంకకు తిరిగి వెళ్ళారు.

శార్దూలుణ్ణి చూసి రావణుడు ఏదో జరిగిందని గ్రహించాడు. వాడు రావణుడితో, “వానరులను గురించి తెలుసుకోవటం ఎంత మాత్రమూ సాధ్యం కాదు. నేను విభీషణుడి అనుచరులకు దొరికి పోయాను. తరవాత వానరులు నన్ను

నానా హింసలూ పెట్టారు. రాముడు నన్ను వానరుల బారి నుంచి రక్షించాడు. అదృష్టం బాగుండి, బతికి బయటపడ్డాను. రాముడు లంకను ముట్టడించటానికి సిద్ధంగా ఉన్నాడు. సీతను రాముడికి ఇవ్వటమో, యుద్ధానికి సిద్ధం కావటమో చెయ్యటం మంచిది,” అన్నాడు.

రావణుడు సీతనివ్వనని మళ్ళీ చెప్పి, వానర ప్రముఖులను గురించి శార్దూలుడి ద్వారా కూడా తెలుసుకున్నాడు.

తరవాత అతను విద్యుజ్జిహ్వ డనే రాక్షసుణ్ణి వెంట బెట్టుకుని సీత ఉండే చోటికి బయలుదేరాడు. అతను విద్యుజ్జిహ్వడితో, “నువ్వు సీతమాయచేత రాముడి తల ఒకటి కల్పించు. దానితో బాటు ఒక గొప్ప ధనుస్సు, బాణాలూ తయారు చెయ్యి. వాటితో మనం సీతను మోసం చేద్దాం,” అన్నాడు.

విద్యుజ్జిహ్వడు సరేనన్నాడు. రావణుడు వాడికి తన ఆభరణం ఒకటి తీసి, బహుమానంగా ఇచ్చాడు.







## అర్జునెవరు?

పూర్వం చైనాదేశంలోని ఒక గ్రామంలో, ఒక భూస్వామి వుండేవాడు. ఆయనకు ఒక్కగానొక్కతే కుమార్తె. ఆమె గొప్ప సొందర్యవతే కాక, సమర్థులైన గురువుల ద్వారా అన్ని విద్యలలోనూ ప్రవీణురాలయింది. ఆ కారణం వల్ల, ఆమెను వివాహమాడేందుకు సంపన్న కుటుంబాలకు చెందిన ముగ్గురు యువకులు వచ్చారు.

భూస్వామి, ఆ ముగ్గురినీ అనేక విధాలుగా ప్రశ్నించి, పరీక్షలు పెట్టి, ముగ్గురూ అన్నిటిలో సమ ఉజ్జీలని గ్రహించాడు. ఆ పరిస్థితుల్లో, ఆయన బాగా ఆలోచించి వరుణ్ణి ఎన్నుకునే పని, తన కుమార్తెకే వదలడం మంచిదని నిర్ణయించుకుని, ఆ సంగతి ఆమెతో చెప్పాడు. భూస్వామి కుమార్తె, తండ్రి చెప్పినదానికి సరేనన్నది. కానీ, వారాలూ,

నెలలూ గడుస్తున్నా, ఆమెకు వారిలో ఎవరిని వివాహమాడాలో అర్థం కాలేదు. ఇంతలో ఆమెకు హఠాత్తుగా జబ్బు చేసి, ఎందరు వైద్యులు చికిత్సచేసినా వ్యాధి నయం కాక చనిపోయింది.

ఆమె మరణం, ఆమెను వివాహం ఆడదలచిన ముగ్గురు యువకులకూ విపరీతమైన దుఃఖం కలిగించింది. వాళ్ళామె మృతదేహాన్ని ఒక అందమైన పూలతోట మధ్య చలవరాతి సమాధిలో భద్రపరిచారు. యువకుల్లో ఒకడు రాత్రింబవళ్ళు, ఆ సమాధి పక్కనే వుంటూ, సమాధిని రోజూ పూలతో అలంకరిస్తూ, తీరని దుఃఖంతో కాలం గడపసాగాడు. రెండవ యువకుడు కుమార్తె పోయిన విచారంలో భూస్వామికి సేవలు చేస్తూ, అతడి ఇంటనే వుండి పోయాడు.





మైన జవాబులిచ్చి, భోజన సమయంలో తనతోపాటు కూర్చోవలసిందిగా ఆహ్వానించాడు.

ఇద్దరూ భోజనం చేస్తుండగా, పండితుడి పదేళ్ళ కొడుకు అక్కడికి పరిగెత్తుకుంటూ వచ్చి, తండ్రిని అది కావాలి, ఇది కావాలి అని వేధించసాగాడు. పండితుడు కొడుకు వేధింపును కొద్దిసేపు భరించి, చివరకు, "ఛీ, మంకుషట్టు వెధవా!" అంటూ వాణ్ణి గట్టిగా పట్టుకుని, దాపులనే భగభగ మండుతున్న పెద్ద పొయ్యిలోకి తోసేశాడు.

ఇది చూసి సన్యాసి యువకుడు నివ్వెరపోయి, తను మహాపండితుడనుకుంటున్నవాడు, ఏమాత్రం దయాదాక్షిణ్యాలు లేని పరమరాక్షసుడని భావించి, "అయ్యా, నువ్వు మహాపండితుడివని, గొప్ప అద్భుతశక్తులు కలవాడివని నలుగురూ చెప్పగా విని, నిజమే ననుకున్నాను. కాని, ఇప్పుడు నువ్వు నా కళ్ళెదుట చేసిన క్రూరకార్యానికి, నిన్ను రాక్షసుడికన్న అధముడివని చెప్పవలసివుంటుంది! నీ నిజస్వరూపం తెలిసిపోయింది!" అన్నాడు.

సన్యాసి యువకుడి మాటలకు పండితుడు చిన్నగా నవ్వి, "మనుషుల నిజస్వరూపం, వాళ్ళు కోపంలో వున్నప్పుడు

ఇక మూడవ యువకుడికి ప్రపంచమంటేనే విరక్తికలిగింది. మహాత్ములైన వారిని దర్శించి జ్ఞానసముపార్జించుకుని నిర్ణయించుకుని సన్యాసిలా ఉళ్ళు పట్టుకుని తిరగసాగాడు.

ఒక రోజు ఈ సన్యాసియువకుడికి, తను చేరిన గ్రామంలో ఒక మహాపండితుడు ఉన్నాడని తెలిసింది. ఆ మహాపండితుడు సర్వశాస్త్ర పారంగతుడే కాక, రకరకాల అద్భుతశక్తులు కలవాడని కూడా విని, సన్యాసి ఆయనను దర్శించబోయాడు.

పండితుడు, సన్యాసియువకుణ్ణి అదరించి అతడి సంశయాలకు తృప్తికర



మాట్లాడే తీరునుబట్టి, చేసే పనులనుబట్టి గ్రహించవచ్చునేది నిజం! కాని, నా విషయంలో నీది పొరబాటు అభిప్రాయం. అజ్ఞానికి అతిస్వల్ప సంఘటనలు కూడా, ఎంతో విద్వారంగా, అమానుషంగా కనిపించడం సర్వసాధారణమైన విషయం," అన్నాడు.

పండితుడి జవాబు విని, సన్యాసి యువకుడు తీవ్రస్వరంతో, "కన్నబిడ్డను మంటల్లోకి తోసి చంపడం అతి స్వల్ప సంఘటనా? నువ్వు నరరూపరాక్షసుడివి!" అన్నాడు.

ఆ మాటలకు పండితుడేమీ ఆగ్రహించకుండా, పెద్దగా మంత్రం ఒకటి ఉచ్చరించి, గట్టిగా చిటిక వేశాడు. మరుక్షణం

అతడి కొడుకు ఏమాత్రం చెక్కుచెదరకుండా మంటల్లోంచి బయటికి వచ్చి, నవ్వుతూ తండ్రిని అప్రయంగా కావలించుకున్నాడు.

సన్యాసి యువకుడు ఇది చూసి అబ్బురపడి, పండితుడి పాదాలు తాకి, "మహాత్మా! నన్ను క్షమించండి," అని, పండితుడు తన కొడుకుకు తిరిగి ప్రాణదానం చేయడానికి చదివిన మంత్రాన్ని, ఒకటికి రెండుసార్లు మనసులో మననం చేసుకుంటూ, భూస్వామి కూతురు సమాధి దగ్గరకు వచ్చి మంత్రాన్ని చదివాడు.

ఆ మరుక్షణం భూస్వామి కూతురు, తను వ్యాధి గ్రస్తురాలు కాక ముందు





ఎలాంటి అందచందాలతో వున్నదో, అలాంటి రూపంతో చిరునవ్వు నవ్వుతూ నిలబడింది.

కుమార్తె తిరిగి బతికినందుకు భూస్వామి పరమానందం చెంది, ఆమెకు జరిగినదంతా చెప్పి, "అమ్మా, భర్తను ఎన్నుకోవడంలో ఇక జాప్యం చేయకు. ఈ ముగ్గురు యువకుల్లో నువ్వు కోరిన అతడితో నీ వివాహం జరిపిస్తాను," అన్నాడు.

భూస్వామి కూతురు ఏదో అనబోయేంతలో మొదటి యువకుడు, "నేనే నీకు భర్తకాదగిన అర్హత వున్నవాణ్ణి! నీ సమాధి దగ్గర ఎండనకా, వాననకా పగలూ, రాత్రులూ కాలం గడిపాను," అన్నాడు.

రెండవవాడు, "నువ్వు చనిపోయిన తర్వాత, నీ తండ్రికి అండగా వుంటూ, ఇంతకాలంగా అన్ని సేవలూ చేస్తున్నాను. నీకు భర్త కాదగిన అర్హుణ్ణి నేనే!" అన్నాడు.

మూడవవాడు, "నువ్వులేని ప్రపంచం మీద విరక్తి చెంది, సన్యాసిలా ఊళ్ళు పట్టుకు తిరుగుతూ, ఒక మహా పండితుడి ద్వారా, ఒక అద్భుతమైన మంత్రం తెలుసుకుని, నిన్ను తిరిగి బతికించాను. నిన్ను వివాహమాడే అర్హత నాదే!" అన్నాడు.

అంతా విని భూస్వామి కూతురు కొంత సేపు మౌనంగా ఆలోచించి, చిరునవ్వు నవ్వి, "నేను చనిపోయాక, నా తండ్రికి అన్నీ చేస్తూ గడిపినవాడు, ఆయనకు పుత్ర సమానుడవుతాడు; నన్ను బతికించే మంత్రం నేర్చినవాడు పరోపకారికింద లెక్క; ఇక నా సమాధినే అంటిపెట్టుకుని, తీరిన దుఃఖంతో రోజులు వెళ్ళబుచ్చిసవాడు, నిజంగా నన్ను ప్రేమించినవాడవుతాడు. కనక అతణ్ణి నేను వివాహమాడతాను," అన్నది.

భూస్వామి కుమార్తె చెప్పిన విధంగా, మూడవ యువకుడికి ఆమెనిచ్చి ఘనంగా వివాహం చేశాడు.







## ఆహంకారి

చిదానందుడు మహాపండితుడు. పూర్వీకు లిచ్చిన ఆస్తిపాస్తులుండడంవల్ల, ఆయన నచ్చినవారిని శిష్యులుగా తీసుకుంటూ వీలైనంతలో దీనజనులకు సాయపడు తూండేవాడు.

తామనుడనేకవి ఒక కావ్యాన్ని రచించి, ఆ దేశపు రాజుకు వినిపించాడు. రాజు తామనుడితో, "నీలో ప్రతిభ వున్నట్లే తోస్తున్నది. కానీ నువ్వు సానబెట్టని రత్నా నివి. ఈ నగరంలో చిదానందుడనే మహా పండితుడున్నాడు. ఈ కావ్యాన్ని ఆయనకు చూపించి సరిచేయించుకో. తర్వాత నాకు చూపించు," అన్నాడు.

తామనుడు, చిదానందుడి వద్దకు వెళ్ళి విషయం చెప్పాడు. చిదానందుడు కొంత సేపు ఆలోచించి అతడితో, "నీ కావ్యం నా దగ్గర పదిలివెళ్ళు. నేను సరిచేసి నీకు పంపుతాను," అన్నాడు.

తర్వాత రెండు రోజులకే ఆయన కావ్యంలో మార్పులు చేసి, తన మనిషి ద్వారా తామనుడికి పంపాడు.

కావ్యంలో చిదానందుడు చేసిన మార్పులు తామనుడికి నచ్చలేదు. అతడు సరాసరి ఆయన ఇంటికి వెళ్ళి, "అవసర మైనచోట మార్పులు చేయడం మంచిదే! కానీ, మీరు చేసిన మార్పులు నా మూల భావాన్నే మార్చివేశాయి. నేను చెప్ప దల్చుకున్నది మారిపోతే, అది నా కావ్యం కాకుండా పోతుంది కదా!" అన్నాడు.

చిదానందుడు చిరునవ్వున వ్వి, "నాయనా! నీలో ప్రతిభవుంది. అందు వల్ల నీ కావ్యంలో మూలభావాలు ఒకటికి మించి వున్నాయి. కానీ నీకింకా వయసు చాలదు. అందువల్ల ఏ మూలభావానికి ప్రాధాన్యతనివ్వాలో తెలుసుకోలేకున్నావు. కావ్యంలో నువ్వు ముఖ్యమనుకునే





మూలభావం అసంబద్ధంగా వుంది. అందుకే రాజు నీ కావ్యాన్ని నన్ను సరి చేయమన్నాడు. నేను ప్రాధాన్యతనిచ్చిన మూలభావం కూడా నీదే! ఆ కావ్యం ఇప్పటికీ నీదే! నీ కావ్యంలో మార్పు అవసరం అని నాకు తోచింది. నీ కావ్యానికి రాజాశ్రయం కావాలని నువ్వు కోరుకున్నావు. కాబట్టి నేను చేసిన మార్పుల సంగీకరించడం మంచిది," అన్నాడు.

తామసుడు వినయంగా, "అయ్యా! వయసులో నేను చిన్నవాణ్ణి కాబట్టి, అనుభవం తక్కువని ఒప్పుకుంటాను. కానీ నా కావ్యంలో మూలభావం ప్రాధాన్యత తెలుసుకునేపాటి వయసు, అనుభవం

నాకున్నాయనే నమ్మకం. కావ్యాన్ని మీకు తోచిన విధంగా మార్చడం సబబుగా వుందంటారా?" అని అడిగాడు.

చిదానందుడు బదులివ్వలేదు. తామసుడు గర్వంగా, "అయ్యా! నా ప్రశ్నకు సమాధానం మీవద్దలేదు. అందుకే మౌనం వహించారు. అవునా?" అన్నాడు.

అందుకు చిదానందుడు, "నాయనా! నీ మొదటి ప్రశ్నకు బదులిచ్చాను. అందులోనే నీ రెండో ప్రశ్నకూ బదులుంది. అది నువ్వు తెలుసుకుంటే మంచిది. తెలుసుకోకుంటే నేను చెప్పి కూడా ప్రయోజనముండదు. ఒకే ప్రశ్నను మార్చి మార్చి అడిగే తత్వం నీకుండవచ్చు. కానీ ఒకే సమాధానం పడేపడే చెప్పడం నాకు నచ్చదు," అన్నాడు.

తామసుడు వెంటనే, "మీకు నా మీద కోపం వచ్చినట్లుంది. మీరు చేసిన మార్పు అద్భుతంగా వుందని నేనూ ఒప్పుకుంటాను. అయితే, నా మూలభావం మారిపోయిందనే నా బాధ. అదేలా తొలగించుకోవాలో తెలియడం లేదు," అన్నాడు.

"నీ కావ్యాన్నిప్పుడు రాజు మెచ్చితే అది నీ కావ్యమే అవుతుంది. మూలభావం నీదేనని నేనే అంటున్నాను. అయినా, నీ బాధ తొలగడం లేదంటే, ఒక ఉపాయం చెప్పగలను. నీలో వయసుకు,



ప్రతిభకు మించిన అహంకారముండి. జీవితంలో ఏమైనా సాధించాలంటే ఆత్మ విశ్వాసం అవసరం. అహంకారం ప్రతి బంధకం. నువ్వు జీవితంలో ఏమైనా సాధించాక అప్పుడు అహంకారం నీకు వన్నెతెచ్చినా తేగలదు. కానీ ప్రస్తుతానికి అహంకారాన్ని వదిలిపెట్టు. నీకీక ఏ బాధా వుండదు," అన్నాడు చిదానందుడు.

"అయ్యా! తమరు నా ఆత్మవిశ్వాసాన్నే అహంకారమని భ్రమపడుతున్నారేమో!" అన్నాడు తామసుడు.

"నీలో ఆత్మవిశ్వాసం లేదు. ఉంటే నువ్వు రాజు చెప్పినమాట విని కావ్యాన్ని తీసుకుని, నా వద్దకు రావడానికి బదులు మరొక రాజుకు నీ కావ్యాన్ని వినిపించి వుండేవాడివి," అన్నాడు చిదానందుడు.

"ఇకమీదట అలాగే చేస్తాను. అప్పుడు మీరు నన్ను మెచ్చుకుంటారా?" అని అడిగాడు తామసుడు.

"మెచ్చుకోను. అహంకారంతో నీ ప్రతిభను రాణించకుండా చేసుకుంటున్నావని

జాలిపడతాను. ఆత్మవిశ్వాసమంటే నేను గొప్పవాడినని అనుకోవడం కాదు, ఏదో ఒక రోజున గొప్పవాడినవుతానని నమ్మడం," అన్నాడు చిదానందుడు.

తామసుడు మారుమాట్లాడకుండా, తన కావ్యాన్ని తీసుకుని వెళ్ళి రాజుకు వినిపించాడు. ఈసారి రాజు కావ్యాన్ని మెచ్చుకున్నాడు. అప్పుడు తామసుడు, రాజుకు తన కావ్యంలో చిదానందపండితుడు చేసిన మార్పులను గురించి చెప్పి, "ఆ మహాపండితుడు నా కావ్యానికి ఎన్నో మెరుగులు దిద్దాడు. ఆ కారణంగా తమరు కావ్యాన్ని మెచ్చుకోగలిగారు," అన్నాడు.

రాజు, తామసుడివినయగుణానికిసంతోషించి, విలువైన కానుకలిచ్చి పంపాడు.

ఈవిధంగా అహంకారం విడిచిపెట్టాక, తామసుడి బుద్ధి మరింత పరిపక్వత చెంది, తనలోని లోపాలను సరిగ్గా అంచనా వేసుకోసాగాడు. ఆ కారణంగా అతడు త్వరలోనే రాజ్యమంతటా మహాకవి అన్న పేరు సంపాదించుకున్నాడు.







## నాయనరాజు

అనేకవేల సంవత్సరాల కిందట అవంతి దేశాన్ని అనూపుడు అనే రాజు పాలిస్తూండే వాడు. ఆయన ఆస్థానంలో ఒక గొప్ప దైవజ్ఞుడు ఉండేవాడు.

ఆ దైవజ్ఞుడు రోజూ సూర్యోదయాదివేళ నడికి స్నానం చేసేటందుకు క్రమం తప్పకుండా వెళ్ళేవాడు. ఆయన ఒక నాడు స్నానం చేసి శుచిగా ఇంటికి తిరిగి వస్తున్నాడు. వచ్చే దారిలో ఒక మామిడి తోట వున్నది. దైవజ్ఞుడు ఆ మామిడిచెట్ల కింది నుంచి నడిచి వస్తూండగా, చెట్టు కొమ్మలపైన వున్న ఒక కాకి సరిగ్గా అతడి మీద పడేటట్టు రెట్టవేసింది.

ఆయన మండిపడ్డాడు. తనను ఈ విధంగా మైలపరచిన ఆ ఒక్క కాకినే కాక, మొత్తం నాయనరాజు అనే సర్వ నాశనం చేసి వేస్తానని గట్టి ప్రతిజ్ఞ పట్టాడు.

ప్రతిజ్ఞ నెరవేరేటందుకు పరిస్థితులు కలిసివచ్చినై. ఎలా అంటే—రాజుగారి కోట పక్కన ఒక పూరిగుడిసె వున్నది. ఆ గుడిసెలో ఒక ముసలివాడుండేవాడు. ఆ రోజున వాడు పరిధాన్యం ఎండలో పోసి కావలి కూర్చున్నాడు. మిట్ట మధ్యాహ్నంవేళ. ఎండ మండిపోతున్నది. కాపలా కూర్చున్న ముసలివాడు కునికి పాట్లు పడసాగాడు.

ఆ పక్కనే మేస్తున్న ఒక గాడిద. ముసలివాడు అలా ఆదమరిచి వున్నప్పుడల్లా ధాన్యం మీద పడి బొక్కుతూ వచ్చింది. రెండు మూడుసార్లు గాడిదను అదిలించి చూశాడు. కాని అది అక్కడి నుంచి పోలేదు.

ఇక ఇది పనికాదనుకొని ముసలివాడు గాడిదను పట్టుకున్నాడు. ఇంత నూనె పోసి ఒక తాటాకు తడిపాడు. గాడిద




తోకకు ఆ ఆకు కట్టి నిప్పు ముట్టించాడు. భగ్గుమని మంటలు లేవగానే గాడిద పరిగెత్తసాగింది. ఒళ్ళూపై తెలియని గాభరాలో అది రాజుగారి ఏనుగులకాలలో చొరబడింది. దానితో ఏనుగులకాల నిప్పుంటుకొన్నది.

మంటలో చిక్కుకొన్న ఏనుగులు ఘంకరిస్తూ అటూ ఇటూ పరుగెత్తసాగినై. ప్రజలు భయకంపితులయ్యారు. హాహా కారాలు చెలరేగినై. మావటివాళ్ళు శ్రమ పడి ఎట్లా అయితేనేం వాటిని పట్టి గిలుసులతో గట్టిగా కట్టివేశారు.

ఇలా జరగటంతో రాజుగారికి చాలా కలవరం కలిగింది. గాయపడిన ఏనుగులకు గజవైద్యులు చేతనైన చికిత్సలన్ని చేశారు. ఎక్కడెక్కడి నుంచో అనేకమైన ఔషధులు తెచ్చి, తైలాలు రాయించి, మర్దనాలు చేయించి చూశారు. గుణం ఇవ్వలేదు.

కిన్నాళ్ళ తరవాత రాజుగారు యాదా లాపంగా ఈ సంగతి దైవజ్ఞుడితో అన్నారు. ఇటువంటి అవకాశం ఎప్పుడు చిక్కుతుందా అని కనిపెట్టుకొనివున్న దైవజ్ఞుడు భలే సంతోషం పొందాడు.

“ప్రభూ! ఆ ఏనుగుల గాయాలు మానాలంటే, కాకికొవ్వు తెప్పించి రాయస్తే సరిపోతుంది. ఘనవైద్యులమని



కబుర్లు చెప్పే ఆ గజవైద్యులకు ఈ మాత్రం ఎందుకు తెలియలేదో నాకు ఆశ్చర్యంగా వుంది!” అన్నాడు.

రాజుగారికి ఈచికిత్సాపద్ధతిబాగున్నట్టే తోచింది, పైగా ఖర్చులేనిది. ఎక్కడ కనబడిన కాకిని అక్కడనే పట్టి చంపి, రాజనగరుకు తేవలనిందని రాజుగారు దండెరావేయించారు. ఇంకేం, రాజ్యంలో ప్రతివాడు వేటగాడయి పోయాడు. వందల, వేల సంఖ్యలో కాకులను చంపి తేసాగారు.

రాజు సాగిస్తూ వున్న ఈ దురంతం అనాడు కాకులకు నాయకుడుగా వున్న వాయసరాజుకు చాలా విచారం కలిగిం



చింది. రాజును కలుసుకోవాలని అనుకున్నాడు.

వాయసరాజు ఎగిరివెళ్ళి రాజప్రాసాదం చేరుకొన్నాడు. ఆ సమయంలో కలకల్లాడుతూ నిండుదర్బారు జరుగుతూ వుంది. వాయసరాజు సూటిగా ఎగిరివెళ్ళి రాజుగారి సింహాసనం పక్కన వలాడు. అది చూసిన సేవకులు 'ఇదేమిటి, కాకి పచ్చి వాలిందేమిటి?' అంటూ పట్టుకోవటానికి ప్రయత్నించారు. కాని దాని నేమీ చేయవద్దని చెప్పి రాజు వాళ్ళను వారించాడు.

అప్పుడు వాయసరాజు మానవభాషలో రాజుతో ఇలా అన్నాడు:

"రాజా, తమరు కోపగించక నా పలుకులు ఆలకించాలి. రాజైనవాడు ఇతరుల సలహాలను ఆచరణలో పెట్టేముందు నుంచి చెడ్డలు ఆలోచించి చూడాలి. అలా చేయకపోతే ఎంతోమందికి దుఃఖ కారణం అవుతుంది. మీ దైవజ్ఞుడు, కాకి కొవ్వ వినుగుల గాయాలను మాన్పగలదని

చెప్పాడు. నిజానికి, కాకి శరీరంలో కొవ్వ ఉండనే వుండదు. ఇది దుష్టబుద్ధితో ఇచ్చిన సలహా కాని, మరొకటి కాదు!"

ఈ మాటలు విని రాజు అనూపుడు అమిత ఆశ్చర్యపోయాడు. "కాకి శరీరంలో కొవ్వ ఉండకపోవటానికి కారణం ఏమిటి?" అని వాయసరాజును ప్రశ్నించాడు.

అందుకు వాయసరాజు, "మానవ లోకమే దానికి శత్రువు. కాగా, మరణ భయంతో ఎల్లప్పుడూ మగ్గిపోయే కాకికి కొవ్వ ఎలా పట్టుతుంది ప్రభూ?" అని ఎదురుప్రశ్న వేశాడు.

దీనితో రాజుకు సత్యం తెలిసిపోయింది. కాకులను చంపరాదని శాసించాడు. దుష్ట బుద్ధితో తనచేత పాపకార్యం చేయించిన దైవజ్ఞుణ్ణి ఆ పదవి నుంచి తొలగించి వేశాడు. అనాటి నుంచి రోజుకు రెండు పుట్ల ధాన్యం కాకులకు ఆహారంగా చల్ల వలసిందని ధన్యాగారాధిపతికి ఉత్తరవు జారీ చేశాడు.







## ప్రకృతి వింతలు:

### కంగారూ తోక!

అష్టేరియాకు చెందిన కంగారూ మామూలుగా నడవదు, చరిగి త్రడు. ఒక చోటి నుంచి మరొక చోటికి గెంతుతూ వెళుతుంది. పెద్ద జంతువు ఒక్క-గెంతుకు 30 అడుగుల దూరం దాటగలదు. కంగారూ అలా గెంతేప్పుడు, దాని పొడవాటి తోక, నేల మీద ఆనుకుని, తగిన ఊపును సమకూరుస్తుంది. తోక పైకి లేచినట్లయితే, అది అలా గెంతుతుంది.



### ఏనుగుల సంకేతం!

ఏనుగులు మామూలుగా గుంపులు గుంపులుగా ప్రయాణం చేస్తాయి. గుంపుకు ముందు ఒక ఏనుగు కావాలాగా వెళుతుంది. ఏదైనా అపాయం అని తెలియగానే కావలా ఏనుగు తొందానైత్రి హెచ్చరిస్తుంది. మిగతా ఏనుగులు అర్థమైతే అవకలి వున్నప్పటికీ ఆ సంకేతాన్ని గ్రహిస్తాయి. కావలా ఏనుగు సంకేతాన్ని మిగతా ఏనుగులు ఎలా తెలుసుకుంటాయన్న విషయం మన పేకి ఇంకా అంతుబట్టడం లేదు.

### ముళ్ళపండ్లి

ఎలుకజాతికి చెందిన ముళ్ళపండ్లిని బూడిద రంగు కరీరం విండా దృఢమైన ముళ్ళపండ్లి నలుపు తెలుపు ఈకలు వుంటాయి. ఒక్కొక్క జంతువు ఒంటి మీద దాదాపు 30,000 ఈకలు వుంటాయి. అవి దొర్లగా వుండడంవల్ల, వాటిలో ఏరా నింపి వాటిని రాయడానికి కంం లాగా ఉపయోగించేవారు. ఈకలు దొర్లగా వుండడంవల్ల ముళ్ళపండ్లిని ఏళ్ళలో సులభంగా ఈడడానికి అవి బిల్లకట్టలా ఉపయోగపడతాయి.





1966

26వ సంవత్సరంలో  
మీ అభిమాన పత్రిక!

**విజయచిత్ర**

26 సంవత్సరాలుగా సినీ పరిశ్రమకీ—  
సినీమా అభిమానులకీ మధ్య వారధిగా  
వుంటూ, వన్నెతరగని నాణ్యతతో  
వెలువడుతున్న  
ఏకైక సినీమా పత్రిక

**విజయచిత్ర**

నాటినుండి నేటివరకు సినీమా అభిమానుల  
ప్రియతమ పత్రిక!

**విజయచిత్ర**

1992



ఇదీ ఒక డాల్బ్స్ ప్రచురణ



**పోటో వ్యాఖ్యల పోటీ : : బహుమానం రు. 50 లు**

ఈ పోటోల వ్యాఖ్యలు 1992 ఏప్రిల్ నెల సంచికలో ప్రకటింపబడును.



M. Natarajan



M. Natarajan

★ పై పోటోలకు నరియైన వ్యాఖ్యలు ఒక్కమాటలో గానీ, చిన్న వాక్యంలోగానీ కావాలి. (రెండు వ్యాఖ్యలకూ సంబంధం ఉండాలి.) ★ ఏబ్రవరి నెల 15వ తేదీలోగా వ్యాఖ్యలు మాకు చేరాలి. ★ మాకు చేరిన వ్యాఖ్యలలో అత్యుత్తమంగా ఉన్న సెట్టుకు (రెండు వ్యాఖ్యలకు కలిపి) రు. 50/-లు బహుమానం. ★ వ్యాఖ్యలు రెండూ పోస్టుకార్డుపైన రాసి, ఈ అడ్రసుకు పంపాలి: - చందమామ పోటో వ్యాఖ్యల పోటీ, మద్రాసు-26

### డిసెంబర్ నెల పోటీ ఫలితాలు

మొదటి పోటో: కృషితో నాన్ని దుర్భిక్షం!

రెండవ పోటో: చరిత్రపుటల సాక్ష్యం!

పంపినవారు: జి. రామవేంకటరావు, స్టేట్ బ్యాంక్ ఆఫ్ ఇండియా, వరంగల్-506 002 (ఆం. ప్ర)

బహుమతి మొత్తం రు. 50/- నెలాఖరులోగా పంపబడుతుంది.

### చందమామ

ఇండియాలో సంవత్సర చందా : రూ. 48-00

చందా పంపవలసిన చిరునామా:

**డాక్టర్ ఏజన్సీస్, చందమామ విల్డింగ్స్, వడవళని, మద్రాసు-600 026**

Printed by B.V. REDDI at Prasad Process Private Ltd., 188 N.S.K. Salai, Madras 600 026 (India) and Published by B. VISHWANATHA REDDI on behalf of CHANDAMAMA PUBLICATIONS, Chandamama Buildings, Vadapalani, Madras 600 026 (India). Controlling Editor: NAGI REDDI.

The stories, articles and designs contained herein are exclusive property of the Publishers and copying or adapting them in any manner will be dealt with according to law.

# వనిత



1975

పవిత్ర స్థితిగతులు  
మెరుగువరచడానికై....

\* అంతర్జాతీయ మహిళా సంవత్సరంలో ఉదయించిన  
ఏకైక ప్రీతిపాత్ర పత్రిక ఏది?

## వనిత

\* దశాబ్దంన్నరగా ప్రీతికు ఉపయుక్తమైన అనేక  
అంశాలను ప్రస్తావిస్తున్న ఏకైక మానవ పత్రిక ఏది?

## వనిత

\* మగి నెలతల ప్రయత్నాల్లో ఏది?  
నిస్సంచేహంగా

## వనిత

కారణం

● విజ్ఞానానికి ● వికాసానికి ● వినోదానికి

# వనిత

చందా వివరాలకు:

విజయ్ బుక్ హౌస్,

చందమామ బిల్డింగ్,

పడవళి, మద్రాసు - 600 026

1992

వనితలను అభ్యుదయపథంలో  
సడిపించడంలో పదిహేడవ  
సంవత్సరం....

# వనిత





దూరతీరాలలో ఉన్న మీ బంధుమిత్రులకు  
మీరు ఇవ్వదగిన ప్రయాతి ప్రయమైన కానుక

# చందమామ



వారికి కావలసిన భాషలో చందమామను అందజేయండి :

అస్సామీ, బెంగాలీ, ఇంగ్లీష్, గుజరాతీ, హిందీ, కన్నడం, మలయాళం,  
మరాఠీ, ఒరియా, సంస్కృతం, తమిళం, తెలుగు.

దూరదేశంలో ఉన్నప్పటికీ వారికి మాతృదేశంలో ఉన్న మధురానుభూతిని కలిగించండి :

సంవత్సర చందా :

అస్సేరియా, జపాన్, మలేషియా & శ్రీ లంక

---

సీ మెయిల్ ద్వారా : రూ. 105.00 ఎయిర్ మెయిల్ ద్వారా : రూ. 216.00

---

ప్రాన్స్, సింగపూర్, ఇంగ్లండు, అమెరికా,  
వక్రమజర్మనీ & ఇతర దేశాలు

---

సీ మెయిల్ ద్వారా : రూ. 111.00 ఎయిర్ మెయిల్ ద్వారా : 216.00

---

మీ చందాను 'చందమామ వర్లికేషన్స్' పేరు మీదుగా డిమాండ్ డ్రాఫ్ట్ ద్వారా గాని,  
మనిఅర్డర్ ద్వారా గాని కింది చిరునామాకు పంపండి :

నర్మల్లేష్ మేనేజర్, చందమామ వర్లికేషన్స్, చందమామ బిల్డింగ్స్, నడవళి, పుర్రామ్-600026



పాలు కొట్టేరల  
అపూర్వ సమ్మేళనం  
పిల్లల మనసులుదోచే  
ఎంతైన అనుభవం



nutrine  
COOKIES



కోకోనక, 'న్యూట్రైన్ కుకీస్' తో  
ఆనంద కోలాహలం!

